

حافظ محمد زبیر*

قرآن اور قراءاتِ قرآنیہ کے ثابت و جست

ہونے کا بنیادی ذریعہ خبریات تو اتر عملی؟

[اصلاحی مکتبہ فکر کے افکار کا جائزہ]

پاکستان میں انکا قراءات اور انکا حدیث میں پیش پیش حلقوں اسراحت کی نمائندہ شخصیت جاوید احمد غامدی سے چند ماہ قبل حافظ محرزہ مدینؒ، حافظ محمد زبیرؒ اور حافظ طاہر الاسلام عسکریؒ نے دین کیا ہے اور دین کے ثابت ہونے کا ذریعہ کیا ہے؟ کے شمن میں متعدد نشتوں میں بتا دلہ خیال کیا۔ آخوند جالس میں بحث کارنکاڑ اس نکتہ پر ہا کہ دین کے ثابت ہونے کا بنیادی ذریعہ خر ہے یا نام نہاد اجماع و تو اتر عملی؟ حافظ محمد زبیرؒ، جو کہ غامدی صاحب کے پیدا کردہ متعدد مغالطوں پر عرصہ دو تین سال سے مسلسل لکھ رہے ہیں، نے ان نشتوں میں پیش کردہ خیالات کو قارئین رشد کیلئے قلم بند کر دیا ہے، تاکہ زیر بحث موضوع پر دیگر شوق رکھنے والے حضرات بھی اس علمی مکالمہ سے مستفید ہو سکیں۔ حافظ صاحبؒ کا مقالہ اگرچہ قرآن، سنت اور اجماع تینوں کے ثابت ہونے کے ذریعے کے بارے میں ہے، لیکن ہم رشد قراءات نہیں کے موضوع کے پیش نظر مقالہ کے صرف ابتدائی حصہ کو قارئین کے لیے پیش کر رہے ہیں، جس کی تہذیب و نظر ثانی بھی موصوف نے خود کر دی ہے۔ اس تعاون پر ہم ان کے شکر گزار ہے۔ [ادارہ]

دین و دنیا میں عام طور پر کسی بھی علم کے حصول کے لیے معتبر بنیادی ذرائع صرف دو ہی ہیں۔ ایک براہ راست مشاہدہ و حواس سے حاصل شدہ علم اور دوسرا خبر ہے، مثلاً بازار میں جاتے ہوئے آپ نے دیکھا کہ ایک شخص کو سرعام ڈاکوں نے قتل کر دیا ہے، اب آپ کو اس شخص کے قتل کا علم براہ راست مشاہدے سے ہوا یا یہ بھی ممکن ہے کہ آپ جائے وقوع پر موجود نہ ہوں اور آپ کو اس شخص کے قتل کی خبر مل جائے۔ یہ بعض اوقات ایک شخص کے ذریعے پہنچتی ہے اور بعض اوقات دو، تین، چار یا ایک بہت بڑی تعداد کے ذریعے۔ مثیرین کی تعداد چاہے کتنی ہی زیادہ کیوں نہ ہو، دنیا اس کوخبر ہی کہتی ہے۔

آنینے پر نازل کی جانے والی وحی بھی اللہ ہی کی طرف سے ایک خبر ہوتی ہے۔ بعض اوقات یہ وحی خواب کی صورت میں بھی ہوتی ہے۔ کسی نبی کا خواب بھی مشاہدہ و خبر ہی کی ایک ملی جلی قسم ہے، جیسا کہ اللہ کے رسول ﷺ نے خواب دیکھا تھا کہ آپ صحابہ کے ساتھ عمرہ کر رہے ہیں اور حضرت ابراہیمؑ نے اپنے بیٹے کو خواب میں ذبح کرتے دیکھا۔ اسی طرح بعض اوقات ایک عام شخص کو بھی بذریعہ خواب کسی بات کا علم ہو جاتا ہے، لیکن ایک نبی اور عالمی کے خواب میں

اصل فرق یہ ہے کہ نبی کا خواب دوسروں کے حق میں بھی وحی و جہت کا درج رکھتا ہے جبکہ ایک عام آدمی کا خواب خود اس کے لیے تو کسی اہمیت کا حامل ہو سکتا ہے لیکن دین میں کسی دوسرے شخص کے لیے کوئی شرعی دلیل نہیں بن سکتا۔ انبیاء کے لیے علم کے حصول کی ایک خاص شکل الہام بھی ہے یعنی اللہ سبحانہ و تعالیٰ کسی نبی کے دل میں کوئی بات ڈال دیں۔ انبیاء کا علم وحی کی حیثیت سے ایک شرعی دلیل ہے۔ عام افراد کے لیے اسی عمل کو اصطلاحاً وجдан یا الہام ہی کہتے ہیں۔ دین اسلام میں وجدان یا ایک عالمی کا الہام امت کے لیے کوئی شرعی دلیل نہیں ہے، اگرچہ صوفیاء کے ایک قلیل طبقے نے اس کو ایک مستند ذریعہ علم قرار دیا ہے۔ اگر کوئی شخص یہ کہتا ہے کہ مجھے اللہ سبحانہ و تعالیٰ یا اللہ کے نبی ﷺ نے یہ بات الہام کی ہے تو اس بات کو معلوم کرنا کہ واقعتاً اس شخص کو وہ بات اللہ یا اس کے رسول ﷺ ہی کی طرف سے الہام کی گئی ہے، ایک ناممکن امر ہے اور اس کا کوئی معیار بھی اس دنیا میں موجود نہیں ہے کہ جس پر اس کو پرکھا جاسکے کہ یہ بات اللہ ہی کی طرف سے الہام ہے یا شیطانی وساوس ہیں۔ اسی لیے کسی بھی بڑے سے بڑے عالم دین یا بزرگ و صوفی کا وجдан امت مسلمہ کے حق میں کسی شرعی دلیل کے مترادف نہیں ہے۔

ہاں یہ بات درست ہے کہ خود اس کے لیے وہ الہام ختن و تختین یا علم و تيقین کا کوئی درجہ رکھتا ہو۔ ہم اس بات کو مانتے ہیں کہ اللہ کے نیک بندوں خصوصاً علماء، متقيین اور صلحاء کو الہام ہوتا ہے۔ ہم یہاں پر بحث یہ کر رہے ہیں کہ کسی امتی کا ایسا الہام کوئی شرعی دلیل ہے یا نہیں؟ جیسا کہ بعض لوگوں کا یہ دعویٰ ہے کہ اللہ کے رسول ﷺ نے خواب میں آکر انہیں یہ حکم دیا ہے کہ تم لکھن میں حصہ لو اور کامیابی تھا امام قدر ہو گئی وغیرہ۔

دنیاوی علوم کے حصول کا ایک اور ذریعہ عقل بھی ہے۔ فلسفے میں اس ذریعہ علم کو بنیادی حیثیت حاصل ہے۔ دین میں عقول، احکام الہی کو حاصل کرنے کا ذریعہ تو نہیں ہے، لیکن ان کو سمجھنے میں اس کی حیثیت مسلم ہے۔ معتزلہ کے نزدیک عقل سے اللہ کا حکم معلوم ہو سکتا ہے جبکہ غامدی صاحب کا کہنا یہ ہے کہ قرآن میں مذکور‘معروف و مکر’ اور ‘طیبات و خبائث’ کا تقین فطرت انسانی سے ہوگا۔ اہل سنت ماتریدیہ (یعنی احتفاف) اشاعرہ (یعنی مالکیہ و شافع) اور سلفیہ (یعنی حنابلہ و اہل الحدیث) کے نزدیک دین اسلام کا کوئی بھی حکم نہ تو عقل سے ثابت ہوتا ہے اور نہ ہی فطرت سے فطرت سے دین اسلام کا کوئی بھی حکم ثابت نہیں ہوتا۔

ہمارا موضوع اس وقت دین اسلام ہے۔ اس دنیا میں دین اسلام کے تھاء ماغذ اللہ کے رسول ﷺ میں۔ اللہ کا دین قرآن کی صورت میں ہو یا قرآن کے علاوہ، وہ ہمیں محمد ﷺ کے بتانے سے ہی ملا ہے۔ جب تک آپ، کتاب اللہ کو قرآن قرار دیں تو اس وقت تک وہ قرآن نہیں بتا، یعنی قرآن بھی آپ کے بتانے سے ہی قرآن نہیں ہے۔

امام غزالی جملہ لکھتے ہیں:

”جان لو! جب ہم غور سے جائزہ لیتے ہیں تو یہ بات واضح ہوتی ہے کہ تمام احکام کی اصل ایک ہی ہے اور وہ اللہ تعالیٰ کا قول ہے..... مگر جب ہم اپنے حق میں کسی حکم کے ظاہر ہونے کی صورت پر غور کرتے ہیں تو یہ بات سامنے آتی ہے کہ اللہ کا کوئی بھی حکم ہمیں اللہ کے رسول ﷺ کے قول کے بغیر معلوم نہیں ہو سکتا ہے، کیونکہ ہم اللہ کا کلام نہ تو راہ راست اللہ تعالیٰ سے سنتے ہیں اور نہ ہی حضرت جرجیل سے۔ پس اللہ کی کتاب بھی آپ کے قول سے ہی ہمیں معلوم ہوتی ہے۔“

[المستصفی: ۱۸۰]

آپ ﷺ کے زمانے میں یہ دین، قرآن و سنت کی صورت میں موجود تھا اور آپ اس دین یعنی دین اسلام کو اپنے

آقوال، افعال اور تقریرات کے ذریعے صحابہؓ تک پہنچا رہے تھے۔ اللہ کے رسول ﷺ سے ہم تک دین (قرآن و سنت) کا علم کیسے منتقل ہوا ہے؟ یہ ایک اہم سوال ہے۔ دوسرا قابل نور نکتہ یہ ہے کہ کیا ہمارا دین اس بارے میں ہماری رہنمائی کرتا ہے کہ اللہ کے رسول ﷺ نے اللہ تعالیٰ سے قرآن و سنت کی صورت میں جو دین حاصل کیا ہے وہ قیامت تک آنے والے آپؐ کے ہر ہر امتی تک کن ذرائع سے پہنچ گا؟ تیر تحقیق طلب سوال یہ ہے کہ دین نے ایسے کون سے ذرائع پیان کیے ہیں کہ جن ذرائع سے دین اسلام (یعنی قرآن و سنت) آپؐ کی طرف سے کسی امتی تک پہنچ جائے تو اس امتی کے لیے اس ذریعے کی صورت میں ملنے والے دین (قرآن و سنت) کو دین اسلام سمجھ کر قبول کرنا واجب ہے؟

پہلے سوال کا جواب یہ ہے کہ اللہ کے رسول ﷺ آج ہمارے سامنے نہیں ہیں اللہا ہم آپؐ کے آقوال و افعال کے بروار است مشاہدے سے اس دین کا علم حاصل نہیں کر سکتے جو آپؐ پر قرآن و سنت کی صورت میں نازل ہوا ہے یا جسے آپؐ کے اجتہاد کی صورت میں اللہ کی تصویر و تائید حاصل ہوئی ہے۔ دوسری صورت یہ ہے کہ کوئی شخص محض اپنی عقل سے غور و فکر کرتے ہوئے اس دین کو معلوم کر لے کہ جو آپؐ پر نازل ہوا تھا تو یہ بھی ناممکن ہے۔ اسی طرح اگر کوئی شخص یہ کہہ کر وہ دین جو آج سے چودہ سو سال پہلے محمد ﷺ پر نازل ہوا تھا۔ میں اپنے وجود ان سے معلوم کرلوں تو دین اسلام کے علم کے حصول کی صورت بھی قابل عمل نہیں ہے، کیونکہ اس کا کوئی معیار نہیں ہے کہ جس کو وہ اپنے دل میں محسوس کر رہا ہے وہ واقعاً وہی ہے جو اللہ کے رسول ﷺ پر نازل ہوا تھا یا وہ شیطانی و مساویں ہیں۔ پس دین کے علم کے حصول کا ایک ہی ذریعہ ہمارے پاس باقی رہ جاتا ہے اور وہ ”خبر و روایت“ ہے۔ اب یہ ”خبر و روایت“ قطعی بھی ہی ہو سکتی ہے اور ظعنی بھی ہے۔

دوسرے اور تیسرا سوال کا جواب یہ ہے کہ یہ بات دین (قرآن و سنت) کا بنیادی موضوع ہے کہ دین (قرآن و سنت) آپ ﷺ سے قیامت تک آنے والے ہر ہر امتی تک کیسے پہنچ گا اور دین (قرآن و سنت) نے اس کو بیان بھی کیا ہے۔ بعض لوگوں کا یہ کہنا کہ ”دین اسلام (قرآن و سنت)“ کے منتقل ہونے کے ذرائع کیا ہیں؟ یہ ایک عقليٰ یا تاریخی بحث ہے، عقل و شرع دونوں کے خلاف ہے۔ جس طرح کسی چیز کا دین (قرآن و سنت) ہونا یا نہ ہونا ایک اہم بحث ہے، اتنی ہی اہمیت کی حامل یہ بات بھی ہے کہ وہ دین ہم تک کیسے پہنچ گا۔ دین ہو یا دین (قرآن و سنت) کے ہر ہر امتی تک پہنچے کا ذریعہ ہو دنوں کی اہمیت عقليٰ اعتبار سے برابر ہے۔ جناب غامدی لکھتے ہیں:

”وَيْمَنِ اس دُنْيَا مِنَ اللَّهِ پَرِ وَدَگَارِ عَالَمِ کی ہدایت ہے جو اس نے اپنے پیغمبروں کی وساطت سے انسانوں کو دی ہے۔ اس سلسلہ کے آخری پیغمبر محمد ﷺ ہیں۔ چنانچہ دین کا تمہاماً خدا اس زمین پر اب محمد ﷺ ہی کی ذات والا صفات ہے۔ یہ صرف انہی کی ہستی ہے کہ جس سے قیامت تک بنی آدم کو ان کے پر و دگار کی ہدایت میر ہو سکتی اور یہ صرف انہی کا مقام ہے کہ اپنے قول و فعل اور تقریر و تصویب سے وہ جس چیز کو دین قرار دیں، وہی اب رحمت دیتا تک دین حق قرار پائے۔“ [میزان: ص ۹]

دین (قرآن و سنت) کیا ہے؟ اس اعتبار سے غامدی صاحب کا یہ قول صدقی صدرست ہے کہ دین (قرآن و سنت) صرف وہی ہے کہ جس کو اللہ کے رسول ﷺ نے اپنے قول، فعل اور تقریر و تصویب سے دین قرار دیا ہے، لیکن اگر ہم غور کریں تو یہ معلوم ہوتا ہے کہ مذکورہ بالا عبارت کی اہمیت اس وقت بالکل ختم ہو جاتی ہے جب ہم اس دین

(قرآن و سنت) کے پہنچنے کے ذرائع کو ایک عقلی و تاریخی بحث بنادیتے ہیں۔ کیونکہ ہم جس زمانے میں رہ رہے ہیں اس کے اعتبار سے، اللہ کے رسول ﷺ کے دور میں کیا چیز دین (قرآن و سنت) تھی؟ سے زیادہ اہم سوال یہ ہے کہ وہ دین (قرآن و سنت) ہمیں کس طرح ملا ہے یا دوسرے الفاظ میں وہ دین (قرآن و سنت) آج کہاں ہے؟ کیونکہ ایک چیز کو اصولی طور پر دین (قرآن و سنت) مان لینے سے اس وقت تک فرق نہیں پڑتا جب تک ہم دین (قرآن و سنت) کے ذرائع کی بحث بھی دین (قرآن و سنت) کی روشنی میں ہی نہ کر لیں۔

جب تک سوال صحیح نہ ہو تو اس کا جواب بھی درست نہیں ہوتا۔ اس میں کوئی شک نہیں ہے اس دنیا میں اللہ کے رسول ﷺ کی ذات ہی دین اسلام (قرآن و سنت) کا تھا ماغذ ہے، لیکن یہ اس سوال کا جواب ہے کہ دین اسلام (قرآن و سنت) کے ماغذ کیا ہیں؟ ہمارے خیال میں اصل سوال یہ ہے کہ آج، جس زمانے میں، میں زندگی گزار رہا ہوں، میرے لیے دین اسلام (قرآن و سنت) کے ماغذ کیا ہیں؟ یعنی جو دین (قرآن و سنت) اللہ کے رسول ﷺ کو اللہ کی طرف سے بذریعہ وحی ملا ہے آج مجھے وہ کہاں ملے گا؟ آج میں اسے کہاں تلاش کروں؟ کیا اللہ تعالیٰ نے محمد ﷺ پر نازل کر دیا ہے۔ اس طبق اس طرح سے کی ہے کہ آج بھی مجھے وہ دین (قرآن و سنت) اسی طرح مل جائے جس صورت میں وہ آپ پر نازل ہوا تھا اللہ تعالیٰ کا یہ فعل صرف صحابہؓ جماعت ہی کے لیے تھا۔ میرے سامنے آج اللہ کے رسول ﷺ نہیں ہیں کہ میں ان کے اقوال، افعال اور تقریرات کا براؤ راست مشاہدہ کر کے دین (قرآن و سنت) آپ کی ذات سے اخذ کر سکوں۔ آپ کی حیات میں آپ صحابہؓ کرام کے لیے حقیقتاً دین (قرآن و سنت) کا تھا ماغذ تھے۔ اس لیے یہ کہنا کہ دین (قرآن و سنت) کا تھا ماغذ اللہ کے رسول ﷺ ہیں، نظری و اصولی طور پر بالکل صدقی صدرست بات ہے، لیکن صرف یہ کہنا آج کے مسلمان کا مسئلہ اس لیے حل نہیں کرتا کہ اس کے سامنے آپ کی ذات موجود نہیں ہے۔

آپؐ نے قرآن اور اپنے اقوال، افعال اور تقریرات کے ذریعے جو دین اس امت کو دیا ہے وہ آج کہاں ہے؟ اس سوال کا جواب جب ہم اصول فقہ کی کتابوں میں تلاش کرتے ہیں تو ماغذ شریعت کے عنوان کے تحت مذکور بحث کے مطابعے سے ہمیں یہ معلوم ہو جاتا ہے کہ اہل سنت کا جواب کیا ہے۔ پس یہ کہنا کہ دین (قرآن و سنت) کے ذرائع کی بحث عقل یا تاریخ کا مسئلہ ہے، ایسا ہی ہے جیسا کہ کوئی شخص یہ دعویٰ کرے کہ اللہ کے رسول ﷺ کے صحابہؓ کے عقائد کے لیے تو دین (قرآن و سنت) کے ماغذ واضح تھے یعنی آپؐ کے اقوال، افعال و تقریرات، جبکہ قیامت تک کے انسانوں کے لیے دین کے ماغذ کیا ہیں؟ یہ عقل و تاریخ سے ملے ہوگا۔

عقل و تاریخ تو یہ بتلاتی ہے کہ صحابہؓ کے لیے خبر واحد مستقل بالذات ماغذ دین تھی، کیونکہ صحابہؓ و صورتوں میں اللہ کے رسول ﷺ سے دین حاصل کر رہے تھے یا تو براؤ راست آپؐ کی مجلس میں موجود ہوتے تھے یا کسی دوسرے صحابیؓ سے اس کی خبر پاتے تھے۔ پہلی صورت میں بھی آپؐ کی خبران کے لیے خبر واحد تھی جبکہ دوسری صورت بھی عموماً خبر واحد ہی ہوتی تھی جیسا کہ صحابہؓ آپؐ کے ارشادات و افعال اور موقع بیوں قلع نازل ہونے والی قرآنی آیات کی خبر اپنی یہ یوں کو جا کر دیتے تھے تو یہ خبر واحد ہی تھی۔ اس خبر واحد سے قرآن بھی ثابت ہو رہا تھا اور حلال و حرام، عبادات بھی اور معاملات بھی۔ آداب بھی اور حدود و تعزیرات بھی۔

اس عقل و تاریخ کو کیا ہو گیا ہے کہ آج ہمیں یہ کہتی ہے کہ ہمارے لیے خبر واحد مستقل بالذات مأخذ دین نہیں ہے بلکہ صحابہؓ کا اجماع اور پھر اس اجماع صحابہؓ کی ہر ذریعہ میں اجماع ہی کے ذریعے سے حکایت و روایت ہی مستقل بالذات دین کی روایت کا بنیادی ذریعہ ہے۔ ہم یہ کہتے ہیں کہ جب تک صحابہؓ کی بات پر اجماع نہیں ہوا تھا اور کسی ایک صحابیؓ نے کسی دوسرے صحابیؓ سے مثلاً تحویل قبلہ سے متعلق قرآن کی نئی نئی نازل شدہ آیات سنی تو اس صحابیؓ کے لیے وہ خبر واحد مستقل بالذات مأخذ دین تھی یا نہیں؟ اور اس خبر واحد سے قرآن اور تحویل قبلہ جیسا حکم ثابت ہو جاتا تھا یا نہیں؟ اگر تو جواب اثبات میں ہے۔ اور یقیناً ہے تو آج اس خبر واحد سے قرآن یا تحویل قبلہ جیسے احکامات کے اثبات میں کیا رکاوٹ ہے؟ کیا صحابہؓ کے دور میں جس قسم کی خبر واحد سے مستقل بالذات دین ثابت ہو جاتا تھا۔

امام شافعی، امام مالک، امام احمد اور امام بخاریؓ وغیرہ کے زمانے میں اس خبر واحد سے دین ثابت نہیں ہوتا تھا؟ کیا ذریعہ، دین پر حکم ہے کہ وہ دین کو مستقل بالذات یا غیر مستقل بالذات بنا دیتا ہے۔ کیا جس چیز پر صحابہؓ کا اجماع نہ ہواں کو ہم مستقل بالذات دین شارنہیں کریں گے؟ احادیث، سیرت و تاریخ کی کتب سے یہ بات واضح ہوتی ہے کہ حضرت عثمانؓ کے جمع قرآن کے واقعہ سے پہلے قرآن کی قراءات کے بارے میں صحابہؓ میں بہت اختلافات تھے اور بعض صحابہؓ دوسرے صحابہؓ کی قراءات کا انکار بھی کرتے تھے اور سرحدی علاقوں میں ایسے جھگڑے بہت بڑھ گئے تھے۔

یہ تمام صحابہؓ جو کہ قرآن کی ایک قراءات پر متفق نہیں تھے تو کیا قرآن صحابہؓ کے اس دور میں ثابت نہیں تھا یا وہ مستقل بالذات مأخذ نہیں مانا جاتا تھا۔ یقیناً ایسا نہیں تھا۔ آج بھی تمام امت قرآن کریم کی کسی ایک روایت پر متفق نہیں ہے، بلکہ کہیں روایتِ خصیٰ ہے تو کہیں روایتِ ورشیٰ اور بعض ممالک میں روایتِ قالوں رانج ہے تو بعض علاقوں میں روایتِ دوریٰ پڑھی جاتی ہے، اس کے باوجود قرآن ثابت ہے اور مستقل بالذات مأخذ دین ہے۔ مستقل بالذات دین کے ثبوت کے جو طریقے خود دین نے بیان کیے ہیں وہ اجماع نہیں ہے، بلکہ خبر ہے۔ اگر اس خبر پر اجماع بھی حاصل ہو جائے تو یہ ایک اضافی فائدہ ہے۔ یہی ہمارے اس مضمون کا بنیادی موضوع ہے۔

غامدی صاحب لکھتے ہیں :

”بہی قانون و حکمت وہ دین حق ہے جسے اسلام سے تعبیر کیا جاتا ہے اس کے مأخذ کی تفصیل ہم اس طرح کرتے ہیں کہ رسول اللہ ﷺ سے یہ دین آپ کے صحابہؓ کے اجماع اور قویٰ و عملی تواتر سے منتقل ہوا اور دوسروں میں اس امت کو ملا ہے: ① قرآن مجید ② سنت [میزان: ۶۹]

غامدی صاحب جس کو ذریعہ قرار دے رہے ہیں، اس میں کوئی شک نہیں ہے کہ وہ ایک ذریعہ ہونے کے علاوہ آج کے دور میں ہمارے لیے مأخذ دین بھی ہیں۔ دین نے صحابہؓ کے لیے بھی اور قیامت تک آنے والے امتوں کے لیے مأخذ دین (یعنی دین کوأخذ کرنے کی بجائہ) کو بیان کر دیا ہے۔ قرآن اور سنت دونوں میں یہ بات صراحت سے بیان ہوئی ہے کہ دین کے اللہ کے رسول ﷺ سے امت تک منتقل ہونے کا اصل ذریعہ خبر ہے اور ذریعہ خبر اگر دین اسلام کی کوئی بات اللہ کے رسول ﷺ کی نسبت سے کسی امتیٰ کو پہنچ جائے تو اس کے لیے اس بات کو دین کی حیثیت سے قبول کرنا واجب ہے، چاہے وہ نظر قطعی ہو یا ظنی۔

دین (قرآن و سنت) کی روایت کا بنیادی ذریعہ، قرآن کی روشنی میں

قرآن مجید نے صریحاً اور اشارتاً دین کی روایت و ذریعہ کو ایک موضوع کے طور پر بیان کیا ہے۔ قرآن مجید میں اس کے درج ذیل دلائل ہیں:

پہلی دلیل: ارشاد باری تعالیٰ ہے:

﴿إِنَّمَا يَنْهَانِي بِكِتَابٍ مِّنْ قَبْلِ هَذَا أَوْ أُثْرَةً مِّنْ عِلْمٍ﴾ [الاحقاف: ۳]

”تم (اپنے موقف کے حق میں) کوئی کتاب اس (قرآن) سے پہلے کی یا (سابقاً انبیاء) کی بچی کچھی منقول علمی روایت لے آؤ۔“

اس آیت مبارکہ کی تفسیر میں مولانا امین الحسن اصلاحی لکھتے ہیں:

”اثارة“ اس روایت کو کہتے ہیں جو سلف سے منقول ہوتی جلی آرہی ہو۔ الأثارۃ البقیۃ من العلم تو ثروہم علی اثارة من العلم ای بقیۃ منه یا شرونها من الأولین (اقرب الموارد)۔ اس کے ساتھ من علم، کی قید اس حقیقت کے اظہار کے لیے ہے کہ اس روایت کی بنیاد مخفی و ہم و مگان پر نہیں بلکہ علم پر ہو۔ اگر تم مدحی ہو کہ خدا نے تمہارے معبودوں کو اپنی خدائی میں شریک بنایا ہے تو اپنے اس دعوے کی چاچی ٹابت کرنے کے لیے یا تو اس قرآن سے پہلے کی کوئی کتاب پیش کرو یا کوئی ایسی روایت جس کی بنیاد مخفی و ہم و مگان پر نہیں بلکہ علم پر ہو۔ مطلب یہ ہے کہ خدا کا کوئی شریک ہے یا نہیں؟ اس باب میں اصلی گواہی خود خدا ہی کی ہو سکتی ہے کہ اس نے اپنا شریک کی کو بنایا ہے یا نہیں اور بنایا ہے تو کس کو؟ خدا کی گواہی کو جانے کا واحد ذریعہ اس کی نازل کردہ کتابیں یہں یا وہ روایات و آثار جو اس کے نہیں اور رسولوں سے صحیح طور پر سلف سے خلف کو منتقل ہوئے۔ فرمایا کہ اس طرح کی کوئی چیز ہو تو اس کو پیش کرو مخفی و ہم کی بنیاد پر ایک ہوائی تلاعہ تعمیر کر کے اپنی عاقبت نہ خراب کرو۔ یہاں یہ بات واضح ہے کہ اللہ تعالیٰ کا نازل کردہ علم یا تو اس کی کتابوں کے ذریعہ سے خلق کو منتقل ہوا ہے مثلاً تورات و انجیل وغیرہ کے ذریعے سے یا روایات و آثار کے ذریعے سے، مثلاً حضرت ابراہیم اور دوسرے انبیاء کی تعلیمات بعد والوں کو روایات ہی کے ذریعے پہنچیں۔“

[تدبر القرآن، تفسیر سورۃ الاحقاف: ۳]

طوالت کے خوف سے ہم اس آیت مبارکہ کی تفسیر میں باقی مفسرین کی آراء نقل نہیں کر رہے ہیں۔ اس آیت مبارکہ سے ثابت ہوتا ہے کہ دین کے پہنچنے کا ذریعہ بھی دین ہی کا موضوع ہے اور قرآن نے اس کو بیان کیا ہے۔ قرآن کی اس آیت کے مطابق اللہ کی کتاب اور رسولوں کی طرف منسوب اخبار، چاہے عقائد کی صورت میں ہو یا اعمال و عبادات کی شکل میں، دین اسلام کا مأخذ ہیں۔ یہ آیت اس بات کی بھی دلیل ہے کہ عقیدہ بھی خبر ہی سے ثابت ہوتا ہے، چاہے وہ متواتر ہو یا خبر آحادی۔

دوسری دلیل: ایک اور جگہ اللہ سبحانہ و تعالیٰ فرماتے ہیں:

﴿فَلَوْلَا نَفَرَ مِنْ كُلِّ فِرْقَةٍ مِّنْهُمْ طَائِفَةٌ لَّيَتَتَّقَهُوا فِي الدِّينِ وَلَيُنَذِّرُوْا قَوْمَهُمْ إِذَا رَجَعُوْا إِلَيْهِمْ

لَعَلَّهُمْ يَحْذَرُونَ﴾ [آل النوبہ: ۱۲۲]

”پس کیوں نہ ان کی ہر بڑی جماعت میں سے ایک چھوٹی جماعت نکلی تاکہ وہ دین کا گہرا فہم حاصل کریں اور تاکہ وہ اپنی قوم کو ڈرا نہیں جبکہ وہ ان کی طرف لوٹ کر جائیں شاید کہ وہ (یعنی قوم والے اس طرح) ڈر جائیں۔“

اس آیت مبارکہ میں طائفہ، کا لفظ استعمال ہوا ہے جو کہ عربی زبان میں ایک قلیل جماعت کے لیے استعمال ہوتا

قرآن و فرائیت کے ثابت ہونے کا ذریعہ

ہے چاہے وہ فرد واحد ہی کیوں نہ ہو۔ امام قرطبی رض فرماتے ہیں:

”میں یہ کہتا ہوں کہ بہترین نص جس سے اس بات پر استدلال کیا گیا ہے کہ طائفہ کا لفظ ایک کے لیے بھی بولا جاتا ہے وہ اللہ تعالیٰ کا ارشاد ہے: ”اگر اہل ایمان میں دو افراد آپس میں لڑ پڑیں“، کیونکہ آگے فرمایا: ”اپنے دو بھائیوں کے درمیان صلح کروادیا کرو“، پس آخوند کا صینہ استعمال کیا ہے۔“ [تفسیر قرطبی: سورہ التوبہ: ۱۲۲]

اگر اس کو جمع کے معنی میں بھی استعمال کریں تو پھر بھی تین سے جمع شروع ہو جاتی ہے اور تین راویوں کی روایت کو بھی محدثین کی اصطلاح میں ’خبر واحد‘ ہی کہتے ہیں۔

تیسری بات یہ ہے کہ فرقہ میں کم از کم تین افراد ہوں گے۔ اور فرقہ میں سے جب طائفہ نکل گا تو ایک یا دو نکلیں گے۔ این عادل الحنبلي لکھتے ہیں:

”یہ آیت اس بات پر دلالت کرتی ہے کہ خبر واحد جست ہے۔ تین افراد مکمل کرفتہ بنے۔ اور اللہ نے یہ واحد کیا ہے کہ ہرفتہ سے ایک طائفہ نکلے۔ پس تین میں سے نکلنے والے دو ہوں گے یا ایک، پھر اللہ تعالیٰ ان لوگوں کی خبر پر عمل کو ﴿لِيُنَذِرُوا قَوْمَهُمْ﴾ کے ذریعے واجب قرار دیا ہے کیونکہ اس سے مراد ان لوگوں کی خبر ہے۔ اسی طرح ﴿عَلَمَهُ يَحْكُلُونَ﴾ کے ذریعے ان کی قوم پر یہ واجب قرار دیا ہے کہ وہ ان کی خبر پر عمل کریں۔ یہ آیت اس بات کا تقاضا کرتی ہے کہ ایک یا دو افراد کی خبر شریعت اسلامیہ میں جست قرار پائے۔“ [اللباب فی علوم الکتاب: سورہ التوبہ: ۱۲۲]

اس آیت مبارکہ میں اللہ کے رسول ﷺ سے دین اسلام کو حاصل کرنے اور پھر واپس جا کر اپنی قوم کو بتلانے کے لیے خبر واحد کو جست مانا گیا ہے۔ احادیث سیرت اور آثار صحابہؓ کی کتابوں میں بکثرت ایسے واقعات ملتے ہیں جن سے یہ معلوم ہوتا ہے کہ بعض قبائل سے ایک فرد اور بعض سے ایک سے زائد افراد اللہ کے رسول ﷺ کی خدمت میں حاضر ہوتے، دین اسلام کے احکامات سیکھتے اور واپس جا کر اپنی قوم کو اس کی تعلیم دیتے تھے۔

تیسری دلیل: اسی طرح ارشاد باری تعالیٰ ہے:

﴿إِنَّمَا يَبُأُ الظَّنِينَ أَمْتُوا إِنْ جَاءَ كُمْ فَالْيَقِنُ بِنَيَا فَتَبَيَّنُوا﴾ [الحجرات: ۶]

”اے وہ لوگوں ایمان لائے ہو! اگر تمہارے پاس کوئی فاسق کوئی خبر لے کر آئے تو تم تحقیق کر لیا کرو (اس خبر کی)۔“

اس آیت مبارکہ میں دین و دنیا سے متعلق کسی بھی خبر واحد کو قبول کرنے کے لیے یہ حکم دیا گیا ہے کہ اگر اس خبر کا راوی کوئی فاسق شخص ہو تو اس خبر اور اس کے راوی دونوں کی تحقیق کر لیا کرو۔ الحمد للہ! محدثین نے آپ ﷺ کی طرف منسوب اخبار میں راویان احادیث کی چھان پھٹک کے ساتھ ساتھ متون کی بھی تحقیق کی ہے۔ محدثین کے بارے میں بعض ناواقف حضرات کا یہ خیال غلط ہے کہ ان کے نزدیک کسی حدیث کے صحیح ہونے کا دار و مدار صرف اس کی سند کی صحیح پر ہے اور وہ حدیث کے قبول و رد میں متمن حدیث کی جانچ پڑھتال نہیں کرتے اور متمن کی تحقیق کے اصول فقهاء نے وضع کیے ہیں۔ محدثین کے ہاں حدیث سند و متمن کے مجموعے کا نام ہے، چنانچہ ان کے اصول حدیث بھی سند و متمن کی تحقیق سے متعلق ہیں اور یہ بات مصطلح الحدیث کی قدیم و جدید تمام کتب کی ابتداء میں فن کی تعریف، موضوع اور فائدہ و شرہ کے عنوان کے تحت موجود ہے۔ اس موضوع پر ہمارے استاد ڈاکٹر قاری حمزہ مدینی رحمۃ اللہ علیہ نے اسلامیہ یونیورسٹی، بہاولپور میں پی۔ اچ۔ ڈی کا مقالہ فرمایا ہے، جس میں درایت حدیث کے اعتبار سے محدثین کی خدمات کا تفصیلی و تحقیقی جائزہ پیش کیا گیا ہے۔ یہ مقالہ ان شاء اللہ پکھھ ہی عرصے بعد شائع بھی ہو جائے گا۔ اس آیت

مبارکہ سے یہ بھی معلوم ہوا کہ اگر خبر کا راوی فاسق نہ ہو تو پھر خبر کی تحقیق کی ضرورت نہیں ہے لیکن اس کے باوجود محدثین نے ہر اعتبار سے خبر کی تحقیق کی ہے۔ علامہ آلوئی نے اپنی تفسیر روح المعانی میں اس آیت کے بیان میں خبر واحد کی جیت کے بارے میں عمدہ بحث کی ہے۔

چھپی دلمل: بعض جگہ قرآن میں اشارات بھی اس بات کا تذکرہ آیا ہے کہ خبر واحد کی صورت میں دی گئی خبر کو قبول کیا جائے گا۔ ایک جگہ ارشاد باری تعالیٰ ہے:

﴿وَتَفَعَّلَ الطَّيْرُ فَقَالَ مَا لِي لَا أَرَى الْهَدْدَدَ أَمْ كَانَ مِنَ الْغَائِبِينَ لَا عَلِمْتَنِي عَذَابًا شَدِيدًا أَوْ لَا أَذْهَنَنِي أَوْ لَيَأْتِيَنِي بِسَاطِنٍ مُّبِينٍ فَمَكَثَ عَيْنَ بَعِيلٍ فَقَالَ أَحَطْتُ بِمَا لَمْ تُطْهِرْ بِهِ وَجِئْنِتَكَ مِنْ سَبَابِنِيَا يَقِينِيَا إِنِّي وَجَدْتُ امْرَأَةَ تَمْلِهِمْ وَأَوْتَيْتُ مِنْ مُلْ كَشِيْعَ وَلَهَاعِرْشَ عَظِيمَ وَجَدْتُهَا وَقَوْمَهَا يَسْجُدُونَ لِلشَّمْسِ مِنْ دُونِ اللَّهِ وَزَيْنَ لَهُمُ الشَّيْطَنُ أَعْمَالَهُمْ فَصَدَهُمْ عَنِ السَّبِيلِ فَهُمْ لَا يَهْتَدُونَ لَا يَسْجُدُوا لِلَّهِ إِنَّمَا يُخْرُجُ الْغَبَّاءَ فِي السَّمَوَاتِ وَالْأَرْضِ وَيَعْلَمُ مَا تُخْفُونَ وَمَا تُعْلَمُنَ اللَّهُ لَا إِلَهَ إِلَّا هُوَ رَبُّ الْعَرْشِ الْعَظِيمِ قَالَ سَنَنَظُرُ أَصْدَقَتَ أَمْ كُنْتَ مِنَ الْكاذِبِينَ إِذْهَبْ بِيَكِنِيَا هَذَا فَالْقَهْلَةِ إِلَيْهِمْ ثُمَّ تَوَلَّ عَنْهُمْ فَإِنْظُرْ مَا دَأَيْرَجُونَ﴾ [النمل: ۲۸-۲۹]

حضرت سلیمان عليه السلام نے پرندوں کا جائزہ لیا تو کہا: کیا ہو گیا ہے مجھے، میں ہدہ کو دیکھنیں پا رہا ہوں یا وہ غائب ہے۔ میں اس کو لازماً شدید عذاب دوں گا یا اسے ذمہ ہی کر دوں گا کیا وہ میرے پاس کوئی واضح دلیل (عذر) لے کر آئے۔ پس حضرت سلیمان عليه السلام نے زیادہ دریکھیں گزاری (کہ ہدہ آگیا) پس ہدہ نہ کہا: میں نے اس چیز کا احاطہ کیا ہے جس کا آپ احاطہ نہیں کر سکے اور میں آپ کے پاس قوم سبا سے ایک لقینی خبر لے کر آیا ہوں۔ میں نے ایک عورت کو دیکھا ہے وہ ان پر حکمرانی کرتی ہے اور اسے ہر چیز دی گئی ہے اور اس کے پاس ایک بہت بڑا نخت ہے۔ میں اس عورت کی کوئی قوم کے لوگوں کو دیکھا ہے کہ وہ اللہ کے علاوہ سورج کو وجہ کرتے ہیں اور شیطان نے ان کے لیے ان کے اعمال کو مزمن کر دیا ہے پس اس نے انہیں سیدھے رستے سے روک دیا ہے۔ پس وہ اس بات کی طرف رہنمائی نہیں پا سکے کہ وہ اس اللہ کو وجہ کریں جو زمین یا آسمانوں میں پھیپھی ہوئی ہر چیز کو نکالتا ہے اور وہ جانتا ہے جو تم چھپاتے ہو یا ظاہر کرتے ہو۔ اللہ اس کے سوا کوئی بھی معمود نہیں ہے اور وہ عرش عظیم کا رب ہے۔ حضرت سلیمان عليه السلام نے کہا: ہم عنقریب دیکھیں گے کہ تم نے سچ بولا یا تم جھوٹوں میں سے ہو۔ تو میرا یہ خط لے جا اور ان کی طرف ڈال دے پھر ان سے منہ موڑ لے پس دیکھ کیا وہ لوٹاتے ہیں۔“

ہدہ کے قول ﴿فَقَالَ أَحَطْتُ بِمَا لَمْ تُطْهِرْ بِهِ﴾ سے یہ بات ثابت ہوتی ہے کہ اس نے حضرت سلیمان عليه السلام کو جو خبر دی تھی وہ ان کے علم میں نہ تھی اور دوسرا اہم بات یہ ہے کہ ہدہ کی خبر سماں کے عقیدے کے بارے میں تھی۔ حضرت سلیمان نے اسے یہ نہیں کہا کہ خبر واحد سے عقیدہ ثابت نہیں ہوتا ہے بلکہ زیادہ سے زیادہ جو بات کی وہ یہ تھی کہ ہم تمہاری خبر کی تحقیق کریں گے۔ یہ بات کہی جاسکتی ہے کہ ہدہ کی یہ خبر خبر الواحد المحتف بالقرائن، کے قبیل سے تھی کہ جن سے علم یقینی حاصل ہوتا ہے اور قرآن نے ﴿وَجِئْنِتَكَ مِنْ سَبَابِنِيَا يَقِينِيَا﴾ میں اس طرف اشارہ کیا ہے کہ اس قسم کی خبر واحد سے علم یقینی حاصل ہوتا ہے۔ یہ دعویٰ درست نہیں ہے کہ علم یقین صرف خبر متواتر سے ہی حاصل ہوتا ہے۔ علامہ ابن حجر رحمۃ اللہ علیہ، امام نووی رحمۃ اللہ علیہ کے تعلق میں لکھتے ہیں:

”جہاں تک امام نووی رحمۃ اللہ علیہ کے اس دعوے کا تعلق ہے کہ متواتر کے بغیر خبر سے علم یقین حاصل نہیں ہوتا تو یہ دعویٰ چند جو بات سے ناقص دعویٰ ہے۔ پہلی وجہ تو یہ ہے کہ ایسی خبر واحد کہ جس کا قرآن نے احاطہ کیا ہو، علم نظری کا فائدہ دیتی

ہے جیسا کہ امام حرمین امام غزالی رض، علامہ آمدی رض اور ابن الحاجب رض وغیرہ نے بیان کیا ہے۔ دوسری بات یہ ہے کہ ایسی خبر مستقیم ہو کہ کئی طرق سے مروی ہوا اور اس میں کسی قسم کا علم ہے جو علم حدیث کے ماہرین کو علم نظری کا فائدہ دیتی ہے۔ اس بات کو الاستاذ ابو الحاق اسفرائیلی رض الاستاذ ابو المنصور ابی رض اور الاستاذ ابو بکر بن فورک رض نے بیان کیا ہے۔ تیسرا بات یہ ہے کہ ہم سبے پہلے بیان کرچکے ہیں کہ اس بات پر اجماع ہے کہ ایسی خبر واحد کہ جس کو امت میں تلقی بالقبول حاصل ہو، قطعاً صحیح ہوتی ہے اور کسی خبر کے صحیح ہونے پر امت کے اجماع سے جو علم یقین حاصل ہوتا ہے وہ روایت کے طرق کی شہید یا قرآنی تخفہ سے بھی حاصل نہیں ہوتا۔

[النکت علی ابن الصلاح: ۳۲۸، ۳۲۷]

آحادیث مبارکہ کا ایک بہت بڑا ذخیرہ ایسا ہے جو "المحتف بالقرائن" کی قبیل سے ہے۔ اس بات کو ایک سادہ سی مثال سے یوں سمجھیں کہ زیور ۱۵ سال کا ایک نوجوان لڑکا ہے اور اس کے پچپن کے دو دوست حامد اور احمد ہیں۔ حامد کی سال میں ایک آدھ دفعہ زید سے ملاقات ہو جاتی ہے جبکہ احمد اس سے مستقل طور پر رابطے میں ہے۔ اچانک ایک دن معلوم ہوا کہ زید کو یمنس ہے اور اس کو ہبتال میں داخل کروادیا جاتا ہے۔ احمد، زید کی عیادت کے لیے بھی ہبتال جاتا رہتا ہے جبکہ حامد کو زید کی اس بیماری کا علم نہیں ہے۔ اچانک ایک دن حامد اور احمد دونوں کو کسی شخص کی طرف سے صرف اتنی خبر ملتی ہے کہ زید کی وفات ہو گئی ہے تو حامد کو ملنے والی خبر، صرف خبر واحد ہے جبکہ احمد کو ملنے والی خبر "خبر الواحد المحتف بالقرائن" ہے لہذا اس خبر کو سننے کے بعد دونوں کو حاصل ہونے والا علم یقیناً مختلف ہو گا۔ صحیح بخاری و صحیح مسلم کی تماام روایات "خبر الواحد المحتف بالقرائن" میں سے ہیں کہ جن سے علم یقینی حاصل ہوتا ہے۔ اس موضوع پر رقم الحروف کا ایک مضمون مانناہمہ محدث، مارچ ۲۰۰۸ء اور ماہنامہ حکمت قرآن، اکتوبر ۲۰۰۸ء میں شائع ہو چکا ہے۔

اس بات کا امکان موجود ہے کہ حضرت سلیمان علیہ السلام کو یہ معلوم ہو کہ جس علاقے کی خبر ہدہ لے کر آرہا ہے وہاں کوئی قوم آباد ہے، لیکن اس قوم کے عقائد و نظریات کیا تھے اس سے حضرت سلیمان علیہ السلام بے خبر تھے جس کی پھر ہدہ نے آ کر ان کو خبر دی ہے۔

دین (قرآن و سنت) کی روایت کا بینادی ذریعہ؛ سنت کی روشنی میں

آحادیث میں بھی کیش قداد میں اس قسم کے دلائل موجود ہیں جن سے یہ معلوم ہوتا ہے کہ دین (قرآن و سنت) کے منتقل ہونے میں خبر واحد کو بنیادی ذریعہ قرار دیا گیا ہے۔ امام اہل سنت، امام شافعی رض نے اپنی کتاب "الرسالة" میں اس موضوع پر مفصل بحث کی ہے اور دین سے یہ ثابت کیا ہے کہ دین کے پہنچنے کا بنیادی ذریعہ خبر واحد ہی ہے۔

پہنچا و دلیل: امام شافعی رض فرماتے ہیں :

"مگر کوئی کہنے والا یہ کہیے کہ تم اس بارے میں کہ خبر واحد سے دین ثابت ہوتا ہے، خود خبر سے یا اس خبر کی کسی دلالت سے یا اجماع سے جدت پیش کرو تو میں اس سے کہوں گا: مجھے سفیان نے عبد الملک بن عمیر سے خبر دی ہے۔ وہ عبدالرحمٰن بن عبد اللہ بن مسعود سے اور وہ اپنے باپ سے نقل کرتے ہیں کہ اللہ کے رسول ﷺ نے فرمایا ہے: اللہ تعالیٰ اس شخص کو سر بز و شاداب رکھے جس نے میری کوئی بات سنبھال پس اس کو تحفظ کیا ہے پھر یاد کیا اور پھر آگے ادا کر دیا۔ پس کہتے ہی لوگ ایسے ہوتے ہیں جو کہ کسی گھرے کلام کے حاملین تو ہوتے ہیں لیکن فقیہ نہیں ہوتے۔ اور بہت سارے گھری باقوں

حافظ محمد زمیر

کے حاملین ایسے بھی ہوتے ہیں جو کہ اپنے سے زیادہ فقیہ و محدث کو وہ بات نقل کرنے والے ہوتے ہیں... پس جب اللہ کے رسول ﷺ نے ائمہ اقوال کے سنتے ان کو یاد کرنے اور پھر ان کو آگے پہنچانے کو کسی بھی شخص کے لیے متحب قرار دیا ہے، جب کہ وہ ایک بھی ہو، اس بات پر دلالت کرتا ہے کہ آپ اپنی طرف سے کسی بھی ایسی بات کو پہنچانے کا حکم نہیں دیں گے کہ جس سے اس شخص پر جنت قائم نہ ہوئی ہو کہ جس تک وہ بات پہنچائی جائے، کیونکہ آپ اسی طرف سے حلال و حرام بھی پہنچایا جائے گا اور ایسی حدود بھی کہ جن کو قائم کیا جائے، ایسا مال بھی جو کہ دیا یا لیا جائے اور دین و دنیا کی صحبت بھی۔” [الرسالة: باب الحجۃ فی ثبیت خبر الواحد]

اس حدیث سے معلوم ہوا کہ آپ کی طرف سے کوئی بھی خبر واحد کسی شخص تک پہنچ جائے تو اس کا ماننا اس کے لیے جلت ہے۔

امام شافعی رضی اللہ عنہ نے اس مسئلے کے ثبوت میں کئی ایک دلائل بیان کیے تھے لیکن ہم یہاں صرف انہی دلائل کا تذکرہ کر رہے ہیں کہ جن کے ذریعے قرآن ثابت ہوتا ہے۔ امام شافعی رضی اللہ عنہ کے بقول قرآن بھی ”خبر الواحد المحتف بالقرائن“ سے ثابت ہوتا ہے اور اس کے لیے ان کے پاس درج ذیل دلائل ہیں:

دوسرا دلیل: امام شافعی رضی اللہ عنہ فرماتے ہیں:

”ہمیں مالک نے عبد اللہ بن دینار سے اور انہوں نے عبد اللہ بن عمرؓ سے خبر دی ہے کہ اس دوران کے لوگ قباء میں صحیح کی نماز پڑھ رہے تھے کہ ان کے پاس ایک آنے والا آیا اور اس نے یہ کہا: بے شک اللہ کے رسول ﷺ پر قرآن نازل ہوا ہے اور آپ، کوئی حکم دیا گیا ہے کہ آپ بیت اللہ کی طرف رخ کریں تو ان تمام لوگوں نے بیت اللہ کی طرف رخ کر لیا جبکہ اس سے پہلے ان کا رخ شام کی طرف تھا تو وہ (نماز کی حالت میں ہی) کعبہ کی طرف پھر گئے۔ اہل قباء ان لوگوں میں سے ہیں جو انصار میں ایمان و دین کی سمجھ دنوں کے اعتبار سے سبقت لے جانے والوں میں سے تھے۔ یہ لوگ اس قبلے پر تھے کہ جس کی طرف رخ کرنا اللہ تعالیٰ نے ان پر فرض کیا تھا اور ان کے لیے یہ بالکل بھی جائز نہیں تھا کہ وہ قبلہ کے حوالے سے اللہ تعالیٰ کے ایک فرض حکم کو (کسی خبر کی وجہ سے) چھوڑ دیں سوائے اس (خبر) کے کہ جس سے ان پر جنت قائم ہوتی ہو حالانکہ انہوں نے اللہ کے رسول ﷺ سے ابھی (اس نے حکم کی تقدیم کے بارے میں) ملاقات بھی نہ کی تھی اور نہ ہی انہوں نے ان آیات کو سنا تھا کہ جو کہ اللہ تعالیٰ نے تحول قبلہ کے بارے میں آپ پر نازل کی تھیں، پس وہ سب اللہ کی کتاب (کے نزول) اور آپ کی سنت کی خبر آپ ﷺ کی طرف سے سن کر قبده رخ ہو جاتے اور نہ ہی انہوں نے خبر عامہ کی بنیاد پر ایسا کیا۔ وہ خبر واحد کوں کر، جبکہ اس کے نقل کرنے والے ان کے نزدیک اہل صدق میں سے ہوں، اس فرض سے منتظر ہو جاتے ہیں کہ جس پر وہ پہلے سے تھے۔ پس وہ ایک شخص کی اللہ کے رسول ﷺ کی طرف منسوب اس خبر کی وجہ سے اپنے قبلے کو ترک کر دیتے ہیں کہ آپ نے ان کے بارے میں تحول قبلہ کا ایک نیا حکم جاری کیا ہے۔ یہ صحابہؓ اس وقت تک اسی خبر کی بنیاد پر یہ کام کرنے والے نہ تھے ان شاء اللہ تعالیٰ، جب تک کہ ان کو اس بات کا علم نہ ہوتا کہ اس قسم کی خبر سے جنت قائم ہو جاتی ہے، بشرطیکہ کہ خبر دینے والا اہل صدق میں سے ہو۔ (اسی طرح) صحابہؓ اس وقت تک اس قسم کے عظیم دینی معاملے کو (بذریعہ خبر واحد) بیان کرنے والے نہ ہوتے جب تک ان کو یہ معلوم نہ ہوتا کہ اس طرح کے معاملات کو بھی اس طرح (یعنی خبر واحد کی صورت میں) بیان کرنے کی ان کو باجائز ہے اور وہ اللہ کے رسول ﷺ کو ضرور اس بات کی خبر دیتے جو کہ انہوں نے آپ کی طرف منسوب خبر کی بنیاد پر کیا تھا۔ صحابہ کو جو خبر واحد دی گئی تھی، اگر اس خبر کی بنیاد پر ان کے لیے اس قبلہ کو تبدیل کرنا، جو کہ ان پر فرض تھا، جائز نہ ہوتا تو اللہ کے رسول ﷺ ان شاء اللہ ضرور صحابہؓ سے یہ بات کہتے ہیں کہ تم ایک قبیلے کی پیروی کر رہے ہے تھے اور تمہارے لیے

قرآن وقراءات کے ثابت ہونے کا ذریعہ

اس قبلے سے پھرنا اس وقت تک جائز نہیں تھا جب تک کہ تمہیں اس ذریعے سے قبلہ کی تبدیلی کا علم نہ ہو جاتا کہ جس سے جدت قائم ہو جاتی ہے مثلاً تم مجھ سے براہ راست سن لیتے یا تم تک کوئی خبر العالمہ پہنچتی یا ایک سے زائد افراد تمہیں اس بارے میں خبر دیتے۔“ (ایضاً)

اہل قبائل کے رسول ﷺ سے زیادہ دور آباد نہ تھے، ان میں سے کسی نے بھی یہ نہیں کہا کہ ہم اللہ کے رسول ﷺ کے پاس جا کر پہلے اس خبر کی تصدیق کریں گے کہ واقعۃ قبلہ تبدیل ہو گیا یا نہیں، پھر ہم اس خبر واحد کو قول کریں گے۔ اس حدیث سے یہ بھی معلوم ہوا کہ ”خبر واحد المحتلف بالقرائیں“ سے قرآن بھی ثابت ہوتا ہے۔

تمسی دلیل: امام شافعی رضی اللہ عنہ بیان فرماتے ہیں:

”ہمیں مالک نے احراق بن عبد اللہ بن ابی طلحہ سے خبر دی ہے، انہوں نے حضرت انس بن مالک رضی اللہ عنہ سے خبر دی ہے کہ انہوں نے کہا: کہ میں حضرت ابو عطیہ، ابو عبیدہ بن جراح اور ابی بن کعب رضی اللہ عنہ کو کچھ بخوروں کی شراب پلاتا تھا۔ پس ان کے پاس ایک آنے والا آیا اور اس نے کہا: بے شک شراب حرام کر دی گئی ہے تو ابو عطیہ کہا: اے انس! اس ملکے کے پاس کھڑے ہو جاؤ اور اس کو توڑ دو۔ پس میں نے اپنا بخوریں کوٹھے والا موسیٰ اٹھایا اور اسے ملکے کے نچلے حصے پر دے مارا یہاں تک کہ وہ توٹ گیا۔ یہ صحابہؓ کے ہاں مرتبے و علم کے اعتبار سے ایک مقام پر تھے اور حضرت انس رضی اللہ عنہ کو اللہ کے رسول ﷺ کی جو محبت نصیب ہوئی ہے اس کا تو کوئی بھی عالم انکار نہیں کرے گا۔ ان صحابہؓ کے نزدیک شراب حلال تھی اور وہ اس کو پی رہے تھے پس ان کے پاس ایک آنے والا آتا ہے اور انہیں شراب کی حرمت کی خبر دیتا ہے۔ پس ابو عطیہ جو کہ شراب کے ملک تھے، اس ملکے کو توڑنے کا حکم دیتے ہیں۔ پس نہ ابو عطیہ نے اور نہ ای ان میں کسی ایک صحابی نے یہ بات کہی کہ ہم تو شراب کو اس وقت تک حلال سمجھیں گے جب تک خود اللہ کے رسول ﷺ سے ملاقات (کر کے اس کی حرمت معلوم) نہ کر لیں جبکہ آپ ان صحابہؓ کے بہت قریب تھی، اسی طرح ان صحابہؓ نے یہ بھی نہیں کہا کہ جب تک ہمارے پاس خبر العالمہ نہیں آئے گی ہم اس وقت تک شراب کی حرمت کا یقین نہیں کریں گے۔ اور یہ اس وجہ سے بھی ہے کہ صحابہؓ کسی بھی حلال شے کو بھاکے ضائع کرنے والے نہیں ہیں، کیونکہ حلال کو ضائع کرنا اسراف ہے اور صحابہؓ معرفین نہیں تھے۔“

[الرسالة: باب الحجۃ فی تثبیت خبر الوارد]

اس حدیث سے معلوم ہوا کہ خبر واحد کی بنیاد پر اشیاء کی حلت و حرمت بھی ثابت ہوتی ہے اور یہ بھی معلوم ہوا کہ ”خبر الواحد المحتلف بالقرائیں“ سے قرآن بھی ثابت ہوتا ہے۔ اللہ کے رسول ﷺ نے جب صحابہؓ کو قرآن دیا تو یہ خبر واحد تھی۔ اس طرح جب صحابہؓ سے تابعین نے قرآن سیکھا تو ایسا نہیں تھا کہ ہر ہر تابعی نے صحابہؓ کے ایک جم غیر سے مکمل قرآن سنا ہو بلکہ ایک صحابی جب کسی ایک تابعی کو قرآن پہنچا دیتے تھے تو تابعی صحابی کی اس خبر واحد کو قول کرتے تھے۔ تابعین کی ایک بہت بڑی تعداد ایسی ہے جنہوں نے ایک دو یا تین صحابہؓ سے قرآن حاصل کیا ہے اور یہ سب خبر واحد ہی ہے، لیکن یہ ایسی خبر واحد ہے جو کہ ”المحتلف بالقرائیں“ ہے۔ قراءات آئندہ عشرہ میں اکثر ویژت قراءات ایسی ہیں کہ جن کی آساناد میں تابعین نے دو، تین، چار یا پانچ صحابہؓ سے قرآن حاصل کیا ہے۔ روایت حفص جو بر صیر پاک و ہند میں پڑھی جاتی ہے، کی سند میں بھی تین تابعین ہیں جنہوں نے پانچ صحابہؓ سے پڑھا ہے۔ قرآن کی آساناد پر ہم بالتفصیل بحث آگے چل کر کریں گے۔

چوتھی دلیل: نویں دلیل کے طور پر امام شافعی رضی اللہ عنہ فرماتے ہیں:

”اسی طرح آپ نے حضرت علیؓ کو اسی سال جمع پر بھیجا اور انہوں نے مجھ عام میں قربانی کے دن سورہ توبہ کی آیات تلاوت کیں (جو کہ ابھی انہی نازل ہوئی تھیں) اور شرکیں کے ساتھ کیے گئے معابدات کو توڑنے کا اعلان کیا اور ان کے لیے ایک حد متر کی اور انہیں چند کاموں سے منع کیا۔ پس ابو بکرؓ اور علیؓ اہل مکہ کے ہاں اپنے نصل، دین اور صدق میں معروف تھے اور کوئی حاجی جو کہ ان دونوں صحابہؓ یا ان میں سے کسی ایک سے ناواقف تھا، وہ اسی لیے شخص کو یا سکتا تھا جو اس کو ان دونوں صحابہؓ کے نصل و صدق کے بارے میں خبر دے سکتا تھا۔ اللہ کے رسول ﷺ کسی بھی ایک شخص کو اس وقت تک بھیجے والے نہ تھے جب تک کہ اس ایک شخص کے ذریعے ان پر جھٹ نہ قائم ہوتی ہو کہ جن کی طرف اس کو بھیجا جا رہا ہو۔“ [الرسالة: باب الحجۃ فی تبیین خبر الوارد]

اس حدیث سے یہ بھی معلوم ہوا کہ ”خبر الوارد المحتف بالقرائن“ سے قرآن بھی ثابت ہوتا ہے۔

قرآن کے ثبوت کا بنیادی ذریعہ

اہل سنت کے ہاں دین کے بنیادی مآخذ تین ہی ہیں یعنی قرآن، سنت اور اجماع۔ یہ تینوں اصول، خبر ہی سے ثابت ہوتے ہیں۔ ذیل میں ہم قرآن کے ثبوت کے بنیادی ذریعہ پر بحث کر رہے ہیں۔

قراء کرام نے ہر دور میں اللہ کے رسول ﷺ سے بذریعہ خبر سنے ہوئے قرآن کی قدیقی کی ہے اور علماء و جمیع امت نے اس خبر پر اتفاق کیا ہے۔ آج بھی تمام امت قراء ہی سے قرآن حاصل کر رہی ہے اور ہر قاری کے پاس وہ سند موجود ہے جو کہ اللہ کے رسول ﷺ تک پہنچتی ہے۔ اس میں کوئی تکمیل نہیں ہے کہ قرآن تحریری شکل میں بھی ہمارے پاس موجود ہے، لیکن یہ تحریر بھی ایک خبر ہی ہے یعنی ہم یہ نہیں کہتے کہ یہ مصاحف ہمارے اوپر آسان سے نازل ہوئے ہیں بلکہ ہم یہ دعویٰ کرتے ہیں کہ ہمارے پاس موجود مصاحف وہی ہیں جو کہ صحابہؓ کے پاس تھے اور وہاں سے نقل و نقل ہم تک پہنچے ہیں اور صحابہؓ نے یہ مصاحف اللہ کے رسول ﷺ سے قرآن سن کر ترتیب دیے تھے۔ پس مصاحف بھی صحابہؓ کی خبر ہی کی بنیاد پر مرتب ہوئے ہیں۔ لہذا یہ مصاحف اور ان مصاحف میں جو لکھا ہوا ہے اسے کیسے پڑھنا ہے، یہ دونوں باقی ہمیں اللہ کے رسول ﷺ سے بذریعہ خبر میں ہیں۔ پس ہم ان مصاحف اور ان کے پڑھنے کی سند اللہ کے رسول ﷺ تک قطعی و یقینی ذریعے سے پہنچاتے ہیں تو یہ ثابت ہوتا ہے کہ آج ہمارے پاس موجود قرآن وہی ہے جو آج سے چودہ صدیاں پہلے اللہ کے رسول ﷺ پر نازل ہوا تھا۔

اہل سنت کے نزدیک قرآن اللہ کے رسول ﷺ سے ایسی خبر کے ذریعے ثابت ہوتا ہے جو کہ قطعی و یقینی ہو۔ اسی لیے جمیع اہل سنت حفیہ، مالکیہ، شافعیہ، حنبلیہ، اہل الظاہر اور اہل الحدیث (محدثین) کے علاوہ معتزلہ اور اہل تشیع کے نزدیک بھی قرآن کی وہ تمام روایات قرآن ہی ہیں کہ جن کی نسبت اللہ کے رسول ﷺ کی طرف قطعی و یقینی طور پر ثابت ہو جائے، چاہے عامتہ الناس ان سے واقف ہوں یا نہ ہوں۔ قرآن کی یہ روایات میں ہیں اور علماء و قراء کی اصطلاح میں انہیں عشرہ قراءات کہا جاتا ہے۔ فقہائے اربعہ اور ان کے تبعین قرآن کی ان روایات کو قرآن مانتے ہیں، لہذا فقہ کی کتب میں ان سے مسائل بھی مستبط کیے جاتے ہیں۔ امام ابن جریر طبری رضی اللہ عنہ سے لے کر معاصر مفسرین تک تقریباً تمام مفسرین نے کتاب اللہ کی تفسیر میں ان روایات کا تذکرہ کیا ہے اور ان سے قرآن کی تفسیر کی ہے۔ ہر دور میں اصولیین نے اپنی کتابوں میں ان روایات پر بحث کی ہے اور ان کو قرآن قرار دیا ہے۔ امام سرخی رضی اللہ عنہ کھلکھلتے ہیں:

قرآن وقراءات کے ثابت ہونے کا ذریعہ

”جان لو! کتاب اللہ سے مراد وہ قرآن ہے جو کہ اللہ کے رسول ﷺ پر نازل کیا گیا ہے، مصاحف کے گتوں کے درمیان لکھا گیا ہے اور ہم تک معروف آنحضرت سبھ کے ساتھ تو اسے منقول ہے۔“ - [أصول السرخسی: ص ۲۷۹
امام غزالی رحمۃ اللہ علیہ م ۵۰۵] لکھتے ہیں:

”کتاب اللہ کی تعریف یہ ہے کہ جو مصحف کے دو گتوں کے درمیان معروف آنحضرت سبھ کے ساتھ ہم تک متواتر منقول ہے۔“ [المستتصفی: ۱۸۱]

ہر دور میں علماء کی ایک بہت بڑی تعداد قرآن کی ان روایات کو پڑھتی، پڑھاتی اور ان کی اسناد اللہ کے رسول ﷺ تک پہنچاتی رہی ہے۔ آج بھی علمائے امت کا ایک بڑا طبقہ ان تمام روایات کو باہتمام سن لقی کر رہا ہے اور بعض روایات عوایی سطح پر بھی مختلف ممالک میں پڑھی جا رہی ہیں۔ جامعۃ الأزهر، مصر میں پی۔ انج۔ ڈی کا ایک مقالہ لکھوا گیا ہے، جس میں قرآن کی جبج روایات کی انسانید کو نقل کیا گیا ہے۔ ان انسانید میں سے قرآن کریم کی روایت شخص کی سند 'مجمع البحوث الاسلامیۃ القاهرۃ' کی تصدیق سے وزارۃ الأوقاف والشئون الاسلامیۃ کویت، نے شائع کی ہے جو سرکاری سطح پر عام کی گئی ہے۔ روایت شخص کی اس سند میں عصر حاضر میں شام، مصر، افریقہ، سعودیہ، بلاد مغرب اور بر صیر پاک و ہند وغیرہ کے معروف قراء کی تقریباً ڈیڑھ سو انسانید اللہ کے رسول ﷺ تک جتنے واسطوں سے پہنچتی ہے، ان سب کو نقل کیا ہے۔ یہ ایک بہت ہی نادر علمی کام ہے اور اس نئی پر تمام متواتر قراءات کی اسناد کی طباعت کا معاملہ وزارۃ الأوقاف کے ہاں جاری ہے۔

دنیا کے تمام بڑے بڑے اسلامی ممالک مثلاً پاکستان، سعودی عرب، مصر، مراکش، لیبیا، ٹیونس، شام، انڈونیشیا، ملائکیا، کویت، سوڈان اور ایران وغیرہ میں ہزاروں ایسے مدارس اور یونیورسٹیاں موجود ہیں جو ان روایات کو قرآن کے طور پر پڑھا رہی ہیں، حالانکہ ان روایات کا ایک بڑا حصہ عوام الناس کے پاس نہیں ہے یعنی عامة الناس اس کو عملاً پڑھتے نہیں ہیں اور اس کی وجہ یہ ہے کہ اللہ کے رسول ﷺ کے فرمان «کلہا شاف کاف» کے مطابق ان میں سے ہر روایت اپنی جگہ مکمل اور کافیت کرنے والی ہے، اسی لیے عامة الناس پر تمام روایات کے پڑھنے پڑھانے کا بوجھ نہیں ڈالا گیا ہے۔

بلاد اسلامیہ کے بعض علاقوں میں کچھ روایات معروف ہو گئیں، جبکہ بعض دوسرے ممالک میں کچھ اور روایات عام ہو گئیں، مثلاً جن علاقوں میں امام ابوحنیفہ رضی اللہ عنہ کی فقہ نافذ ہو گئی وہاں ان کے استاد امام عاصم رحمۃ اللہ علیہ کی قراءات عام ہوئی۔ یہ ذہن میں رہے کہ سیدنا حفص رضی اللہ عنہ، جن کی روایت بر صیر پاک و ہند میں پڑھی پڑھاتی جاتی ہے، امام عاصم رضی اللہ عنہ کے شاگرد ہیں۔ علاوه ازیں جن ممالک میں مالکی فقہ کو پذیرائی ملی وہاں امام مالک رضی اللہ عنہ کے استاد امام نافع رضی اللہ عنہ کی قراءات راجح ہو گئی، جیسا کہ آج بھی جن افریقی و مغربی اسلامی ممالک میں فقہ مالکی پر عمل ہوتا ہے وہاں روایت قالون اور روایت ورش کا رواج ہے اور یہ دونوں روایتیں امام نافع سے ہی مرودی ہیں۔ پس جس طرح بہت فقہی مذاہب تاریخی، جغرافیائی، سیاسی اور معاشرتی حالات کی وجہ سے صرف کتابوں میں رہ گئے اور عامة الناس میں جاری نہ ہو سکے اسی طرح بہت سی قرآن کی روایات ایک خاص عرصے تک ہی عامة الناس میں جاری رہی ہیں۔

امام ابن عطیہ رحمۃ اللہ علیہ لکھتے ہیں:

”قراءات سبھ بلکہ عشرہ بھی ہر زمانے اور ہر شہر میں راجح رہی ہیں اور ان کی نماز میں تلاوت کی جاتی رہی ہے کیونکہ یہ

اجماع امت سے ثابت ہیں۔” [المحرر الوجیز لابن عطیہ: ۱/۶]

لیکن بعد میں بعض فقہی و جغرافیائی اثرات کی وجہ سے عامۃ الناس میں ان کا پڑھنا، پڑھانا ختم ہو گیا اور صرف قراءہ علماء کی حد تک باقی رہا، جبکہ عامۃ الناس میں عموماً وہ روایات باقی رہی ہیں کہ جن کا مروج و معروف فقہی مذاہب کے ساتھ کوئی تعلق قائم نہ تھا۔

غامدی صاحب سے جب یہ سوال ہوا کہ قرآن کہاں ہے؟ تو اس کا جواب انہوں نے یہ دیا کہ وہ امت کے پاس ہے۔ اگر قرآن امت کے پاس ہے تو اس وقت امت میں قرآن کی چار روایات یعنی روایت حفص، روایت ورش، روایت قالون اور روایت دوری پڑھی جا رہی ہیں۔ غامدی صاحب کے پاس جو قرآن ہے وہ علماء اہل سنت کی اصطلاح میں روایت حفص ہے جبکہ غامدی صاحب اس کو روایت حفص، نہیں مانتے بلکہ قراءات عامۃ کہتے ہیں۔ دنیا کے تقریباً چالیس ممالک میں روایت ورش اور پانچ ممالک میں روایت قالون اور بعض ممالک میں روایت دوری میں قرآن پڑھا جاتا ہے۔ غامدی صاحب کہتے ہیں کہ قرآن امت کے اجماع اور قوی تو اتر سے ثابت ہوتا ہے۔ امت تو اس وقت عملاً پانچ روایات پڑھ رہی ہے کسی ایک روایت کے پڑھنے پر امت کا اتفاق تو دور کی بات ہے، عامۃ الناس کو تو یہ بھی معلوم نہیں ہے کہ قرآن کی روایت حفص کے علاوہ بھی کوئی روایت ہے جو کہ بعض دوسرے اسلامی ممالک میں پڑھی جاتی ہے اور اس کے پڑھنے کا انداز و اسلوب روایت حفص سے بہت مختلف ہے۔

ایک نشست میں راقم الحروف نے غامدی صاحب سے جب یہ سوال کیا کہ مشرق میں جو قرآن پڑھا جا رہا ہے، بلا دمغرب کے عامۃ الناس اس کو قرآن نہیں مانیں گے اور جو بلا دمغرب میں پڑھا جا رہا ہے، مشرق کے لوگ اس کا انکار کریں گے تو امت کا ایک قرآن پر اجماع کیسے ہو گا؟ غامدی صاحب نے اس کا جواب یہ دیا کہ اگرچہ مشرق کے عوام الناس کو یہ معلوم نہیں ہے کہ مغرب میں کیا پڑھا جا رہا ہے اور اگر وہ ان کے سامنے پڑھا جائے تو وہ اپنے علماء سے اس کی تصدیق چاہیں گے اور علماء کی تصدیق کی صورت میں اس کو قرآن مان لیں گے، یعنی عوام الناس کا اجماع دراصل علماء کے تالیع ہوتا ہے لہذا قرآن پر اجماع ہو جائے گا، جاہے وہ مشرق میں پڑھا جا رہا ہو یا مغرب میں۔ غامدی صاحب نے بہت عمدہ بات کی ہے کہ اجماع سے مراد عوام الناس کا اجماع نہیں ہے، بلکہ اہل علم کا اجماع ہے۔ پس اہل علم حنفی، شافعی، مالکی، حنبلی، اہل حدیث، بریلوی اور دیوبندی چودھری صدیوں سے بلا اختلاف قرآن کریم میں متعدد انداز سے پڑھنے کی مشروعيت پر متفق ہیں۔ اس بات پر بھی اتفاق ہے کہ مشرق و مغرب میں پڑھی جانے والی روایت حفص، قالون، ورش اور دوری قرآن ہیں اور اللہ کے رسول ﷺ سے قطعی و یقینی سند سے ثابت ہیں۔ اسی طرح یہ سب اہل علم اس بات پر بھی متفق ہیں کہ عشرہ ائمہ کی قراءات بھی قطعی و یقینی سند سے اللہ کے رسول ﷺ سے ثابت ہیں لہذا یہ سب قراءات امت کے اجماع سے ثابت ہوئی ہیں اور اگر کسی نے ان کا انکار کیا بھی ہے تو وہ ایسا ہی ہے کہ جس اختلاف کے لیے محترم غامدی صاحب ”ما لا یُعْبَأْ بِهِ“ کی اصطلاح استعمال کرتے ہیں۔ کسی بھی مسئلے میں امت کے اجماع سے مراد حقيقة اہل علم ہی کا اجماع ہوتا ہے۔ امام ابن تیمیہ رضی اللہ عنہ لکھتے ہیں:

”تمام محمد شین صحیحین کی اکثر احادیث کو قطعاً صحیح کہتے ہیں اور عوام الناس حدیث کے علم میں محمد شین کے قبیعن ہیں، پس محمد شین کا کسی خبر کے صدق پر اجماع ایسا ہی ہے جیسا کہ فقهاء کا کسی فعل پر اجماع ہو کہ یہ حلال، حرام یا واجب ہے اور جب اہل علم کا کسی چیز پر اجماع ہو جائے تو تمام عوام الناس اس اجماع میں علماء کے تالیع ہوتے ہیں (پس علماء کا اجماع

‘پوری امت کے اجماع کے تائماً ہے) پس امت اپنے اجماع میں مقصود ہے، پوری امت کے لیے یہ ممکن نہیں ہے کہ وہ خطابِ اکھٹی ہو۔’ [مجموع فتاویٰ ابن تیمیہ: ۱۸/۱]

علاوه ازیں جس خبر کو امت میں تلقی بالقبول، حاصل ہوا، اس سے علم یقین حاصل ہوتا ہے۔ پس روایت حفص، دوری، ورش اور قول ان اگرچہ سند کے اعتبار سے خبر واحد ہی کیوں نہ ہوں لیکن عامۃ الناس میں ان کو تلقی بالقبول، حاصل ہے۔ اسی طرح بقیر روایات قرآن کو اہل علم میں قبولیت عامہ کا درجہ حاصل ہے لہذا یہ تمام قراءات خبر واحد سے ثابت ہونے کے باوجود علم قطعی و یقینی کا فائدہ دیتی ہیں۔ اسی طرح امام ابن تیمیہ رحمۃ اللہ علیہ لکھتے ہیں:

‘ایسی خبر واحد کہ جس کو تلقی بالقبول، حاصل ہو، علم کا فائدہ دیتی ہے اور یہی جمہور احتجافِ مالکیہ شافعی اور اصحاب احمدؓ کا قول ہے اور اکثر اشاعرہ کا بھی یہی مذهب ہے جیسا کہ الاستاذ اسپرا رحمۃ اللہ علیہ اور ابن فورک رحمۃ اللہ علیہ ہیں۔’

[مجموع فتاویٰ ابن تیمیہ: ۲۱/۱۸]

حقیقت یہ ہے کہ قرآن اللہ کے رسول ﷺ سے قطعی و یقینی سند کے ساتھ ثابت ہوتا ہے اور مشہور قراءات کے اتفاق سے قرآن قرار پاتا ہے۔ باقی امت قرآن کے معاملے میں قراءات کے تابع ہے لہذا قرآن کی جس روایت کو قراءات قطعی و یقینی سند کے ساتھ اللہ کے رسول ﷺ تک ثابت کر دیں اور اس کے قرآن ہونے پر اتفاق کر لیں تو وہ قرآن ہے۔ جس پر قراءات اتفاق ہے جبعاً امت کے علماء اور عامۃ الناس بھی اس کو قرآن قرار دیتے ہیں لہذا اس طرح وہ امت کے اتفاق سے قرآن قرار پاتا ہے۔ امام شوکانی رحمۃ اللہ علیہ لکھتے ہیں:

‘کتاب اللہ کی تعریف یہ ہے کہ اس سے مراد وہ کلام ہے جو کہ اللہ کے رسول ﷺ پر نازل کیا گیا ہے، مصاحف میں لکھا گیا ہے اور ہم تک تواتر سے متقول ہے..... ہم تک تواتر سے متقول ہونے کی شرط لگانے سے قراءات شاذہ نکل گئی ہیں..... اور اس ساری بحث کا حاصل کلام یہ ہے کہ جس پر مصاحف مشتمل ہیں اور معروف قراءات کا اس پر اتفاق ہو، وہ قرآن ہے۔’ [ارشاد الفصول: ص ۲۶، ۲۷]

آج قرآن کہاں ہے؟ اس کا جواب یہ ہے کہ قرآن اس قطعی و یقینی خبر میں ہے کہ جس کی نسبت قراءات حضرات نے اللہ کے رسول ﷺ کی طرف کی ہے۔ قراء کرام متحمل سند کے ساتھ اللہ کے رسول ﷺ سے حاصل کیے گئے قرآن کو امت تک پہنچاتے ہیں۔ یہ قرآن اگرچہ مصاحف میں بھی لکھا ہوا ہے، لیکن قراءات سے سیکھے بغیر کسی شخص کے لیے براہ راست مصاحف سے اس کو صحیح طور پر پڑھنا ممکن نہیں ہے۔ امت بہرور میں قراء کرام ہی سے قرآن یک حقیقت آئی ہے۔

آج بھی تمام اسلامی ممالک میں جو مصاحف شائع کیے جاتے ہیں ان کی طباعت و اشاعت کی اس وقت تک اجازت نہیں ہوتی ہے جب تک کہ اس کی تصدیق ان مستند قراءات سے نہ کروالی جائے جو کہ باقاعدہ علم قراءات اور اس سے متعلقہ فوون سے واقف ہوں اور ان کے پاس اس کی سند بھی اللہ کے رسول ﷺ تک موجود ہو۔ پس اس وقت جو بھی مصاحف اسلامی ممالک میں شائع ہو رہے ہیں وہ انہی قراء کرام کی تصدیق سے شائع ہو رہے ہیں جو کہ باقاعدہ قرآن کی سندر کھتے ہیں، لہذا عامۃ الناس کے پاس جو مصاحف موجود ہیں وہ قراءات کے واسطے سے ہیں اور عامۃ الناس مطبوع قرآن کے حصول میں بھی قراءات کے محتاج ہیں۔ مثال کے طور پر ‘جمعۃ الملک فهد’ کے زیر نگرانی کروڑوں کی تعداد میں جو بھی مصاحف شائع کر کے پوری دنیا میں پھیجے جاتے ہیں، ان سب مصاحف کی مراجعت جلیل القدر مصری و سعودی علماء کی ایک جماعت کرتی ہے اور اس مراجعت میں کتب قراءات کو ہی معيار بنایا جاتا

ہے۔ مصحف مدینی کے آخر میں ہے:

”پس علماء کی اس کمیٹی نے اس مصحف کی نظر ثانی کی ذمہ داری قبول کی ہے اور علم قراءات، علم الرسم، علم الغبط، علم الفوائل، علم الوقف اور علم الفقیر کی بنیادی کتابوں سے اس مصحف کی مراجعت کا کام مکمل کیا ہے۔“

یہ مصحف سعودی حکومت کی نگرانی میں شائع ہوتا ہے۔ اسی طرح روایت قالون میں ”لیبیا“ سے شائع ہونے والے مصحف کے آخر میں ہے:

”تیونس، لیبیا اور بلاڈ مغرب کے علماء کی ایک کمیٹی نے اس مصحف کی مراجعت کا کام مکمل کیا ہے جو کہ علم قراءات، علم الرسم اور علم ضبط میں باہر علماء شمار ہوتے ہیں۔“

یہ مصحف ”لیبیا“ کی حکومت کی نگرانی میں شائع ہوا ہے۔ ”لیبیا“ میں عوام الناس میں روایت قالون پڑھی جاتی ہیں اسی لیے وہاں روایت قالون میں مصحف شائع ہوتے ہیں۔

”لیبیا“ ہی سے سرکاری سطح پر شائع ہونے والے ایک اور مصحف کے آخر میں ہے:

”امام قالون رضی اللہ عنہ کی امام نافع رضی اللہ عنہ سے مردی روایت تمام طبقات میں متواتر ہے... امام قالون رضی اللہ عنہ کی یہ روایت لیبیا، تیونس، موریتانیہ اور افریقہ کے دوسرے ممالک میں بہت بڑے پیمانے پر پھیلی ہوئی ہے۔ وہ طریقہ کہ جس کے ذریعے یہ روایت ہمارے ان علاقوں میں پھیلی ہے اور اسکے ذریعے قرآن کو یاد کیا گیا ہے وہ یہ ہے کہ یہ روایت ہم تک روایت کے اعلیٰ درجات سے نقل ہوتے ہوئے پہنچی ہے یعنی اس طرح کہ ایک تاریخی دوسرے مقری (پڑھانے والے) سے پراہ راست قرآن کو اخذ کرتا ہے اور یہ رسول اللہ ﷺ تک اور پھر حضرت جبریل ﷺ اور پھر اللہ رب عزوجل تک پہنچ جاتا ہے جیسا کہ ہم نے روایت کی سند میں اس بات کا تذکرہ کیا ہے۔“

روایت ”دوری“ میں بیرون سے شائع ہونے والے ایک مصحف کے آخر میں ہے:

”پس اللہ سبحانہ و تعالیٰ نے اپنے احسان اور فضل سے امام ابو عمر و بصریؓ کے شاگرد ”دوری“ کی روایت میں قرآن کو چھاپنے کی توفیق دی ہے۔ اس مصحف کو شام کے فضیلۃ الشیخ محمد کریم راجح اور محمد فهد خاروف نے علم قراءات، علم الرسم، علم الغبط، علم الفوائل، علم الوقف اور علم الفقیر کی بنیادی مصادر کی رہنمائی میں تیار کیا ہے۔“

اسی طرح مرکاش سے ”وزارت الاوقاف والشؤون الإسلامية“ کے تحت شائع ہونے والے مصحف کے آخر میں بھی قراء کی ایک فہرست بیان کی گئی ہے کہ جنہوں نے اس روایت کی تصدیق کی ہے۔ یہ مصحف مرکاش کی حکومت کی طرف سے سرکاری طور پر جاری کیا گیا ہے اور یہ روایت ورش میں ہے کیونکہ مرکاش اور افریقہ کے اکثر ممالک میں عامۃ الناس روایت ورش میں قرآن پڑھتے ہیں۔

اسی طرح کا معاملہ مصر اور پاکستان سے شائع ہونے والے مصاحف کا بھی ہے۔ مصر میں جامعہ الازھر کے ما تحت ادارے ”مجمع البحوث الإسلامية“ کی تصدیق کے بعد مصاحف شائع کیے جاتے ہیں، جبکہ پاکستان میں ”وزارت الاوقاف“ کی طرف سے مقرر کردہ قراء حضرات کی تصدیق کے بعد قرآن کی طباعت اور نشر و اشاعت کی اجازت دی جاتی ہے۔

مکتبہ کلیٰہ القرآن، جامعہ لاہور الاسلامیہ میں عالم اسلام میں مروج چار قراءات میں چالیس کے قریب مطبوع مصاحف موجود ہیں، جن میں تمام مصاحف کے آخر میں باہر قراء کے تصدیق نامے موجود ہیں اور اس کے بعد ہی وہ مصاحف نشر کیے گئے ہیں۔ شاقین حضرات تحقیق کی غرض سے ان مصاحف کا مشاہدہ کر سکتے ہیں۔

یہ تو مصاحف کا معاملہ ہے جبکہ دوسری طرف مصاحف سے قرآن پڑھنے کے لیے بھی عامتہ الناس قراءہ ہی کے محتاج ہیں۔ ہمارے معاشرے کا ۹۹ فی صد طبقہ ایسا ہے جو آج بھی مسجد کے قاری صاحب سے قرآن حاصل کر رہا ہے، نہ کہ اپنے ماں، باپ یا وادا، وادی یا نانا نانی سے۔ جس ایک فی صد طبقے نے اپنی نانی و دادی سے قرآن سیکھا بھی ہے تو امر واقعہ ہے کہ یہ لوگ قرآن کی دوسری بھی درست نہیں پڑھ سکتے ہیں۔ پس ثابت ہوا کہ اصل قرآن قراءہ ہی سے حاصل ہوتا ہے نہ کہ عامتہ الناس سے اور عامتہ الناس قرآن کے حصول میں قراءہ کے تالیع ہیں۔

الحمد للہ! آج کسی بھی بریلوی، دیوبندی، اہل حدیث، حنفی، مالکی، شافعی یا حنبلی کو یہ سوال پیدا نہیں ہوتا ہے کہ روایت حفص کے علاوہ بھی قرآن ہے نہیں؟ اگر نہیں یہ سوال پیدا ہوئی جائے تو وہ اپنے علماء اور قراءہ پر اس مسئلے میں اعتبار کرتے ہیں اور وہ بکھی تمنا عمادی صاحب یا جاوید غامدی صاحب سے پوچھنے نہیں جاتے کہ یہ قرآن ہے یا نہیں۔ اس طرح میں روایات کے قرآن ہونے پر امت کا اتفاق حاصل ہو جاتا ہے، سوائے ان لوگوں کے، جن کی تعداد و رائے کو امت کے اجماع کے بال مقابل کوئی اہمیت حاصل نہیں ہے۔ آج اللہ کے فضل سے مرکز اسلام مسجد نبوی اور دنیا کی کئی ایک معروف مساجد میں نماز میں کئی ایک روایات میں قرآن پڑھا جاتا ہے۔

اب ہم اس سوال کے جواب کی طرف آتے ہیں کہ قرآن خبر متواتر سے ثابت ہے یا نہیں؟ اگر ہے تو خبر متواتر سے مراد کیا ہے؟ خبر کے ذریعہ سے جو علم حاصل ہوتا ہے بعض اوقات وہ لفظی ہوتا ہے اور بعض اوقات قطعی و لفظی ہوتا ہے۔ ایسی خبر کہ جس کے ذریعہ قطعی و لفظی علم حاصل ہو خبر متواتر کہلاتی ہے۔ متواتر کے اس مفہوم پر اہل سنت کا اتفاق ہے۔ بعض علماء نے خبر متواتر کے لیے ایک جم غیری کی روایت کو بطور شرط بیان کیا ہے لیکن جمہور علمائے اہل سنت کے نزد یک خبر متواتر کو صرف تعداد رواۃ کے ساتھ مقدم کرنا غلط ہے۔ امام ابن تیمیہ رحمۃ اللہ علیہ [۲۸۷-۲۸۶] فرماتے ہیں:

”متواتر کی اصطلاح کا اصل مقصود علم لفظی کا حصول ہے جبکہ بعض لوگ متواتر اس کو کہتے ہیں جس کو ایک بہت بڑی تعداد نے نقل کیا ہوا اور علم لفظی صرف ان کی کثرت تعداد کی بنیاد پر حاصل ہو رہا ہے۔ ان کا کہنا یہ ہے کہ ایک مخصوص تعداد جب ایک واقعہ میں علم لفظی کا فائدہ دیتی ہے تو وہ تعداد ہر واقعہ میں علم لفظی کا فائدہ دے گی اور یہ تو ضعیف ہے۔ صحیح قول جمہور علماء کا ہے، جس کے مطابق بعض اوقات علم لفظی مجرمین کی تعداد سے حاصل ہوتا ہے جبکہ بعض اوقات مجرمین کی (اعلیٰ) دینی صفات اور ضبط سے حاصل ہوتا ہے۔ اسی طرح بعض اوقات خرکے ساتھ کچھا لیے قرآن ملے ہوئے ہوتے ہیں کہ جن کی موجودگی میں علم لفظی حاصل ہو رہا ہوتا ہے جبکہ بعض اوقات ایک گروہ کو ایک خبر سے علم لفظی حاصل ہوتا ہے اور دوسرے کوئی ہو رہا ہوتا ہے۔ جہاں تک اس عدد کا تعقیل ہے کہ جس سے تو اس حاصل ہو جائے تو بعض لوگوں نے اس کے لیے ایک مخصوص عدد مقرر کیا ہے۔ پھر جہنوں نے مخصوص عدد مقرر کیا ہے ان میں اس عدد کی تعین میں بھی اختلاف ہے۔ بعض کے نزدیک چار سے زائد بعض کے ہاں بارہ، بعض چالیس، بعض ستر، بعض تین سو اور بعض تین سو تیرہ کے عدد کو تو اتر کے حصول کی بنیاد بناتے ہیں۔ اس کے علاوہ بھی کچھا تو اول ہیں لیکن یہ سب اقوال باطل ہیں کیونکہ یہ جوئی میں ایک دوسرے کے خلاف ہیں جبکہ صحیح قول یہ ہے کہ تو اتر کا کوئی عدد مقرر نہیں ہے... (یعنی یہ ایک آدمی سے بھی حاصل ہو سکتا ہے اور بعض اوقات ستر سے بھی حاصل نہ ہوگا)۔ [مجموع الفتاوى: ۱۸/۳۹]

امام ابن جزری رحمۃ اللہ علیہ متوفی ۸۳۲ ہنے بھی منجد المقربین میں تو اتر کی اصل، تعداد رواۃ کی بجائے علم کے حصول کو قرار دیا ہے۔ پس جب علماء قرآن کو متواتر کہتے ہیں تو ان کی تو اتر سے مراد تعداد رواۃ نہیں ہوتی بلکہ علم لفظی کا حصول ہوتا ہے۔ امام سرسی رحمۃ اللہ علیہ لکھتے ہیں:

”جان لو! کتاب اللہ سے مراد وہ قرآن ہے جو کہ اللہ کے رسول ﷺ پر نازل کیا گیا ہے، مصاحف کے گتوں کے درمیان لکھا گیا ہے اور ہم تک معروف احرف سبعہ کے ساتھ تو اسے مقول ہے۔“ [أصول السرخسی: ج ۲ ص ۹۵۰۵]

امام غزالی رضی اللہ عنہ [م ۵۰۵] لکھتے ہیں:

”کتاب اللہ کی تعریف یہ ہے کہ جو مصحف کے دو گتوں کے درمیان معروف احرف سبعہ کے ساتھ ہم تک متواتر مقول ہے۔“ [المستصنفی: ج ۱ ص ۸۴]

ان دونوں جلیل القدر فقهاء نے قرآن کی تعریف میں قراءات متواترہ کو بھی شامل کیا ہے اور یہ بات اظہر من اشیس ہے کہ قراءات متواترہ کا تواتر، تعداد رواہ کی بنیاد پر نہیں ہے بلکہ ایسی سند کی بنیاد پر ہے جو قسمی و قطعی طور پر ثابت ہے، کیونکہ قراءات سبعہ کو نقل کرنے والے آئمہ بھی مفرد ہیں یعنی آئمہ کے طبقے میں اسنادی تواتر غریب کے درجے کو پہنچ جاتا ہے۔ اگرچہ یہ بات درست ہے کہ آئمہ سبعہ کے طبقات میں ایسے قراءہ موجود تھے جو ان آئمہ ہی کی طرح قراءات نقل کر رہے تھے، لیکن ان کی اسناد آگے منتقل نہ ہو سکیں۔ پس یہ عددی تواتر طبقاً عَنْ طبقِ حق تو موجود ہے یعنی قراءہ کے ایک بہت بڑے طبقے نے دوسرا بڑے طبقے سے نقل کیا ہے اور قراءہ کے ان طبقات کے حالات زندگی طبقات القراء کی کتب میں موجود ہیں لیکن اسنادی تواتر کا ایک ہی سند کے ہر طبقے میں قراءہ کی ایک بڑی تعداد کی قراءات یارواہیت کو نقل کر رہی ہوتا ایسا عددی تواتر کتب القراءات میں ہر طبقے کے حوالے سے محفوظ نہیں ہے۔

یہ بھی واضح ہے کہ طبقات القراء کی کتب کا ہر طبقے میں سبعہ عشرہ قراءات کے نقل میں عددی تواتر کو ثابت کرنا، خبر واحد سے مقول بعض قراءات عشرہ کے ثبوت کے لیے قرآن مجید میں سے ہے۔ جو عددی تواتر طبقاً عَنْ طبقِ حق ہوتا ہے اس سے مراد یہ ہے کہ ایک ہی طبقے مثلاً تیسری صدی ہجری کے بارے میں طبقات القراء کی کتابوں میں قراءہ کے حالات زندگی سے یہ معلوم ہوتا ہے کہ اس صدی میں اتنے قراءے تھے جو سبعہ عشرہ کو نقل کر رہے تھے، ان کے اسناد کی تعداد اتنی تھی اور ان کے شاگرداتے تھے۔ اس معنی میں عددی تواتر عشرہ قراءات کے ہر طبقے میں موجود ہے۔

خلافہ کلام یہ ہے کہ غامدی صاحب اس مسئلے میں تو اہل سنت کے ساتھ ہیں کہ قرآن بنیادی آخذ دین میں سے ہے، لیکن قرآن سے مراد کیا ہے؟ اس میں غامدی صاحب اور اہل سنت میں اختلاف ہے۔ اہل سنت جمیع قراءات متواترہ کو قرآن کے مسمی میں شامل کرتے ہیں، جبکہ غامدی صاحب ان قراءات کو قرنیہ عمجم قرار دیتے ہیں۔ علاوه ازیں قرآن کے منتقل ہونے کے جو بنیادی ذرائع ہیں، ان میں بھی اہل سنت اور غامدی صاحب کے درمیان فرق یہ ہے کہ غامدی صاحب کے نزدیک قرآن اجماع صحابہ سے ثابت ہوتا ہے اور اجماع ہی کے ذریعے منتقل بھی ہوتا ہے، جبکہ اہل سنت کے نزدیک قرآن صحابی طرف سے اللہ کے رسول ﷺ کی طرف منسوب قطعی خبر واحد سے ثابت ہوتا ہے، جو بعض اوقات تحقیق بالقرآن کے قبل سے ہوتی ہے اور بعض اوقات اس خبر کے ثبوت پر اجماع امت بھی ہوتا ہے۔ پس دین قرآن کے منتقل و جبجت ہونے کا اصل و واد ذریعہ خبر ہے۔ قرآن و سنت کی بیشوں نصوص میں ہر دور میں اللہ کے نبی ﷺ کی طرف سے پہنچائی گئی ہر اس قطعی خبر میں قرآن کو تلاش کرنے کا حکم دیا گیا ہے، جس کا اتصال آپ تک ثابت ہو۔ پس آج کے دور میں قرآن تاج کمپنی کے مصاحف میں ہے؟ یامولانا اصلاحی کے تفسیری نکات میں؟ یامنکرین قراءات کی بے بنیاد تحقیقات میں؟ کہاں ہے؟ اس سوال کا جواب یہ ہے کہ آج قرآن قراءہ کی جماعت کی اس قطعی خبر میں ہے کہ جس کی نسبت قراءہ کرام اللہ کے رسول ﷺ کی طرف متصل طور پر ثابت کرتے ہیں۔

حافظ محمد زیر

قراءات متواترة.....غامدی موقف کا تجزیہ

[قراءات متواترة اور اہل سنت کا موقف]

حافظ محمد زیر حَفَظَ اللَّهُ عَنْهُ کی فاضل شخصیت علیٰ حلقوں میں اب محتاج تعارف نہیں۔ موصوف کو اللہ تعالیٰ نے ذہانت و فظاظت سے حظ و افرع طاء فرمایا ہے۔ جاوید احمد غامدی کے جمیع مخفف نظریات کے اصول و مبادی پر آپ کی کمی تحریریں منظر عام پر آ کر داد و صول کر رکھی ہیں، جو کہ فکر غامدی کے نام سے کتابی صورت میں بھی مطبوع ہیں۔ زیرنظر شمارہ میں بھی حافظ صاحب حَفَظَ اللَّهُ عَنْهُ نے جاوید غامدی کے نظریہ انکار قراءات پر دو مضمون تحریر کیے ہیں، جن میں سے یہ مضمون اگرچہ ماہنامہ رشد کے جولائی ۲۰۰۲ء کے شمارے میں پہلے شائع ہو چکا ہے، لیکن موصوف نے اس مضمون میں متعدد مقامات پر تشریف رہ جانے والے دیگر پہلوؤں کا اضافہ بھی کیا ہے اور غامدی صاحب کی طرف سے پیش کردہ بعض دیگر اعتراضات، جن کا جواب پچھلے مضمون میں ذکر ہیں کیا جاسکتا تھا، کا تقیدی جائزہ بھی پیش کر دیا ہے۔ [ادارہ]

قرآن مجید اللہ تعالیٰ کا کلام ہے اور شریعتِ اسلامیہ میں اصل الاصول کی حیثیت رکھتا ہے۔ تاریخ اسلامی کے ہر دور میں فقہاء و علماء نے استنباطِ احکام کے لیے اسے اپنا اٹلیں مرجح و مصدر بنالیا۔ اس کی بہت سی خصوصیات ہیں، ان میں سے ایک یہ بھی ہے کہ یہ اللہ کے رسول ﷺ پر ایک سے زائد قراءات کے ساتھ نازل ہوا اور پھر ان قراءات کے ساتھ امت میں مردی ہے۔ ان میں سے بعض قراءات ایسی ہیں جو آخر بھی بعض مالک اسلامیہ میں عوام الناس کی سطح پر رائج ہیں، مثلاً روایتِ حفص، روایتِ قالون، روایتِ ورش اور روایتِ ذوری۔ جب کہ بعض قراءات ایسی ہیں جو امت کے خواص میں نقل و نقل چل آ رہی ہیں اور امت کے فقہاء، علماء، مفسرین، محدثین، مجتهدین اور قراء کا ان قراءات کے قرآن ہونے پر اتفاق ہے۔

علمائے امت نے قراءات کی دو ٹیکسٹیں بیان کی ہیں:

① قراءات متواترة

یہ وہ قراءات ہیں جن میں درج ذیل تین شرائط پائی جائیں:

- (۱) جو رسول اللہ ﷺ سے صحیح سند کے ساتھ ثابت ہو اور احمد رضی قراء کے ہاں مشہور ہو۔
- (۲) جو مصاحب عثمانیہ کے رسم الخط کے مطابق ہو۔
- (۳) جو لغات عرب میں سے کسی لغت کے مطابق ہو۔

قراءات شاذہ ②

اگر کسی قراءت میں ان تین شرائط میں سے کوئی شرط منقوص ہو تو اسے قراءات شاذہ کہتے ہیں۔ قرآن سے احکام مستبط کرتے ہوئے اور قرآن کی قراءات متواترہ کو دلیل بنانے پر مذاہب اربعہ کے جمیع فقهاء کا اتفاق ہے، لیکن قراءات شاذہ کے بارے میں اختلاف ہے۔

احفاظ اور حنابلہ کا موقف یہ ہے کہ قراءات شاذہ کی اگر سند صحیح ہو تو وہ بطور حدیث جلت ہیں، جب کہ مالکیہ اور شافعی کا نقطہ نظر یہ ہے کہ قراءات شاذہ جلت نہیں ہیں۔

قراءات متواترہ کے بارے میں غامدی صاحب کا نقطہ نظر

غامدی صاحب نے اپنی کتاب 'میرزان' میں قراءات متواترہ پر مختلف اعتراضات وارد کرتے ہوئے ان کا انکار کیا ہے۔ غامدی صاحب کے نزدیک قرآن کی متواتر قراءات فتنۃ عجم کی باقیات میں سے ہیں۔ ان کے نزدیک قرآن کی صرف ایک ہی قراءات ہے جسے وہ 'قراءات عامہ' کہتے ہیں۔ یہ وہ قراءات ہے جو کہ مشرق کے اکثر ویشتر ممالک میں روایت حصہ کے نام سے رانجھ ہے۔ غامدی صاحب لکھتے ہیں:

”الہذا یہ بالکل قطعی ہے کہ قرآن کی ایک ہی قراءات ہے جو ہمارے مصاحف میں ثابت ہے۔ اس کے علاوہ اس کی جو قراتیں تفسیروں میں لکھی ہوئی ہیں یا مدرسوں میں پڑھی پڑھائی جاتی ہیں یا بعض علاقوں میں لوگوں نے اختیار کر رکھی ہیں، وہ سب اس فتنۃ عجم کی باقیات ہیں۔ جس کے اثرات سے ہمارے علوم کا کوئی شعبہ، افسوس ہے کہ محفوظ نہیں رہ سکتا۔“

[میرزان: ص ۳۲]

غامدی صاحب مرکاش، تیونس، لیبیا، سوڈان، سین، ہموریطانیہ، الجزایر، صومالیہ اور افریقہ کے اکثر ویشتر ممالک میں راجح قراءات کو قرآن نہیں مانتے۔ ایک جگہ لکھتے ہیں:

”قرآن وہی ہے جو مصحف میں ثابت ہے اور جسے مغرب کے چند علاقوں کو چھوڑ کر پوری دنیا میں امت مسلمہ کی عظیم اکثریت اس وقت تلاوت کر رہی ہے۔ یہ تلاوت جس قراءات کے مطابق کی جاتی ہے، اس کے سوا کوئی دوسری قراءات نہ قرآن ہے اور نہ اسے قرآن کی حیثیت سے پیش کیا جا سکتا ہے۔“ [میرزان: ص ۲۵، ۲۶]

غامدی صاحب نے قراءات متواترہ کے بارے میں صحاح ستہ میں موجود سمعہ آخرف، کی متواتر روایات کا انکار کیا ہے۔ وہ حضرت ہشام بن حکیم رض اور حضرت عمر رض کی روایت پر اعتراضات کرتے ہوئے لکھتے ہیں:

”اول یہ کہ یہ روایت اگرچہ حدیث کی امہات کتب میں بیان ہوئی ہے، لیکن اس کا مفہوم ایک ایسا معمد ہے جسے کوئی شخص اس امت کی پوری تاریخ میں بھی حل کرنے میں کامیاب نہیں ہو سکا۔ امام سیوطی رحمۃ اللہ علیہ نے اس کی تعریف میں چالیس کے قریب آتوال اپنی کتاب 'الاتفاق' میں نقش کیے ہیں، پھر ان میں سے ہر ایک کی کمزوری کا احساس کر کے موطا کی شرح تنویر العوالک میں بالآخر یہ اعتراف کر لیا ہے کہ اسے مکمل تشاہیات مانا چاہیے جن کی حقیقت اللہ کے سوا کوئی نہیں جانتا.....یہی معاملہ ان روایتوں کا بھی ہے جو سیدنا صدیق اور ان کے بعد سیدنا عثمان کے دور میں قرآن کی جمع و تدوین سے متعلق حدیث کی کتابوں میں نقش ہوئی ہیں۔ قرآن، جیسا کہ اس بحث کی ابتداء میں بیان ہوا، اس معاملے میں بالکل صریح ہے کہ وہ براور است اللہ کی ہدایت کے مطابق اور رسول اللہ ﷺ کے حین حیات میں مرتب ہوا، لیکن یہ روایتیں اس کے بخلاف ایک دوسری ہی داستان سناتی ہیں جسے نہ قرآن قبول کرتا ہے اور نہ عقل عام ہی کسی طرح منع کے لیے تیار ہو سکتی ہے۔ صحاح میں یہ اصلاح ابن شہاب زہری کی وساطت سے آئی ہیں۔ ائمہ رجال

انہیں تدليس اور ادرج کا مرتكب تو قرار دیتے ہی ہیں، اس کے ساتھ اگر وہ خصائص بھی پیش نظر رہیں جو امام لیث بن سعد نے امام مالک کے نام اپنے ایک خط میں بیان فرمائے ہیں تو ان کی کوئی روایت بھی، بالخصوص اس طرح کے اہم معاملات میں قابل قبول نہیں ہوتی۔“ [میزان: ص ۳۰، ۳۱]

غامدی صاحب کے نقطہ نظر کی علمی

ہم ذیل میں غامدی صاحب کے ان اعتراضات اور ان کے جوابات کو علیٰ اترتیب ذکر کریں گے:

غامدی صاحب کی عربی دانی

غامدی صاحب قراءات متواترہ پر تقدیم کا شوق پورا فرمارہے ہیں اور کیفیت یہ ہے کہ انہوں نے اپنی کتاب ‘میزان’ میں ص ۲۵ سے لیکر ۳۳ تک ’قرأت‘ کے اختلاف، کے عنوان سے قراءات متواترہ پر بحث کی ہے اور ’قرأت‘ کا لفظ اپنی اس بحث میں تقریباً ۳۲ دفعہ لے کر آئے ہیں اور ہر دفعہ انہوں نے اس لفظ کو ’قرأت‘ ہی لکھا ہے، گویا انہیں یہ بھی معلوم نہیں کہ یہ لفظ ’قرأت‘ نہیں، بلکہ ’قراءات‘ ہوتا ہے، جس کی مجمع ’قراءات‘ ہے۔

غامدی صاحب حفاظت قرآن کے قائل نہیں ہیں

غامدی صاحب تو حفاظت قرآن کے بھی قائل نہیں ہیں۔ وہ لکھتے ہیں:

”لہذا یہ بالکل قطعی ہے کہ قرآن کی ایک ہی قرأت ہے جو ہمارے مصافح میں ثبت ہے۔ اس کے علاوہ اس کی جو قرأتیں تفسیروں میں لکھی ہوئی ہیں یا مدرسون میں پڑھی اور پڑھائی جاتی ہیں یا بعض علاقوں میں لوگوں نے اختیار کر کی ہیں، وہ سب اس فتنہ نجم کے باقیت ہیں۔“ [میزان: ص ۳۲]

گویا غامدی صاحب قرآن کو محفوظ نہیں سمجھتے۔ اگر قرآن مجید محفوظ ہے تو پھر یہ قراءات امت میں بطور قرآن کیسے راجح و معروف ہو گئیں؟

- امام المفسرین ابن جریر طبری رضی اللہ عنہ سے لے کر علامہ آلوی رضی اللہ عنہ تک ہر مفسر نے اپنی تفسیر میں ان قراءات کا تذکرہ کیا ہے اور ان کے ذریعے آیات قرآنیہ کی تفسیر و تاویل میں مدد لی ہے۔

- یہ قراءات مشرق سے لے کر مغرب تک تقریباً تمام اسلامی ممالک کی علمی شہرت کی حامل جامعات مثلاً جامعہ ازہر، جامعہ کویت اور مدینہ یونیورسٹی وغیرہ کے نصاب میں شامل ہیں۔

- بریلوی ہوں یا اہل حدیث، دیوبندی ہوں یا اہل تشیع، تقریباً تمام مکاتب فکر کے بڑے بڑے مدارس میں یہ قراءات سبقاً سبقاً پڑھائی جاتی ہیں۔

- امتِ مسلمہ کی ایک بہت بڑی تعداد غامدی صاحب کی ’قرأت‘ عالمہ کے مطابق قرآن نہیں پڑھتی۔ مثلاً لبیا، تیونس اور الجزاير کے بعض علاقوں میں روایت ’قالوں‘ پڑھی جاتی ہے۔ سوڈان،صومالیہ اور یمن (حضرموت) کے علاقے میں روایت ’دوری‘ میں قرآن پڑھا جاتا ہے۔ اسی طرح موریتانیہ الجزاير کے اکثر و پیشتر علاقوں، مرکاش اور براعظم افریقہ کے اکثر ممالک میں روایت ’ورش‘ راجح ہے۔ بلکہ واضح رہے کہ اکیل روایت ’ورش‘ دنیا کے تقریباً چالیس ممالک میں راجح ہے۔ ہمارا غامدی صاحب سے سوال ہے کہ:

کیا ہمارے تمام مفسرین قرآن سے جاہل تھے؟

- کیا اللہ تعالیٰ نے 'فتنہ عجم'، کو امت مسلمہ میں اتنا عام کر دیا کہ کیا خواص اور کیا عوام، سب ہی اسے چودہ صد یوں سے قرآن سمجھ کر پڑھ رہے ہیں؟
- کیا ان مذکورہ بالا تمام ممالک میں رہنے والے کروڑوں مسلمان اپنی نمازوں میں قرآن کی بجائے 'فتنہ عجم' کی تلاوت کرتے ہیں؟
- کیا غامدی صاحب مرکش، لیبیا، تیونس، الجزاير، موریتینی، سوڈان،صومالیہ، یمن، مغربی ممالک اور براعظم افریقہ کے کروڑوں مسلمانوں کو امت مسلمہ میں شامل نہیں سمجھتے؟
- کیا عالم عرب و عجم کے تمام معروف قراءات کی مختلف قراءات میں آٹو یا ورید یا یونیکسٹ مشرق میں عام نہیں ہیں؟ اس میں کوئی شک نہیں ہے کہ امت مسلمہ میں سب سے زیادہ پڑھی جانے والی روایت، روایت حفص ہے، لیکن امت کی ایک معتمد پڑھاد میں روایت قالون، ورش اور دوری بھی راجح ہے اور ان 'قراءات' کا امت مسلمہ میں راجح ہونا ہی ان کے قرآن ہونے کی سب سے بڑی دلیل ہے، کیونکہ ارشاد باری تعالیٰ ہے:

﴿إِنَّا نَحْنُ نَزَّلْنَا الْذِيْرَ وَإِنَّا لَهُ لَحَفْظُونَ﴾ [الحجر: ۹]

”بے شک ہم نے ہی قرآن کو نازل کیا ہے اور ہم ہی اس کی حفاظت کرنے والے ہیں۔“

جب اللہ تعالیٰ نے خود قرآن کی حفاظت کا ذمہ لیا ہے تو ایک ایسی چیز جو قرآن نہیں ہے، وہ امت مسلمہ میں بطور قرآن کیسے راجح ہو سکتی ہے؟

غامدی صاحب کی اطلاع کے لیے عرض ہے کہ جس طرح وہ صرف اسی قراءات کے قائل ہیں جو مشرق کے عوام الناس میں راجح ہے اور مغرب میں پڑھی جانے والی قراءات کے انکاری ہیں اسی طرح مغرب میں بھی بعض ایسے لوگ موجود ہیں جو صرف اسی قراءات کو حق سمجھتے ہیں جو کہ ان کے علاقوں میں پڑھی جاتی ہے اور غامدی صاحب کی 'قراءات عامہ' ان کے نزدیک قرآن نہیں ہے بلکہ وہ اپنے ہاں راجح قراءات کو ہی 'قراءات عامة' کہتے ہیں۔

غامدی صاحب کی 'قراءات عامہ' اور امت مسلمہ کے مصافح

غامدی صاحب کے نزدیک قرآن کی صرف ایک ہی قراءات ہے جو کہ مصافح میں ثابت ہے۔ وہ لکھتے ہیں:

”لہذا یہ بالکل فلسفی ہے کہ قرآن کی ایک ہی قراءات ہے جو ہمارے مصافح میں ثابت ہے۔“ [میزان: ص ۳۲]

ہمارے مصافح سے غامدی صاحب کی کیا مراد ہے؟ المورڈ کے تدقیق شدہ مصافح یا مصافح یا امت مسلمہ کے مصافح؟ اگر قالون کی مراد المورڈ کے مصافح ہیں تو پھر تو ہم بھی مانتے ہیں کہ قرآن کی ایک ہی قراءات ہے، لیکن اگر ان کی مراد امت مسلمہ کے مصافح ہیں تو وہ جس طرح روایت حفص میں ہمارے ممالک میں موجود ہیں اسی طرح روایت قالون، روایت ورش، روایت دوری کے مطابق یہ مصافح لاکھوں کی تعداد میں متعاقہ ممالک میں باقاعدہ ان ممالک کی حکومتوں کی زیر گرانی ایسے ہی شائع کیے جاتے ہیں جیسے کہ غامدی صاحب کا 'قراءات عامہ' کا مصحف اب تو مجمعّ الملک فہد نے بھی لاکھوں کی تعداد میں روایت دوری، قالون اور ورش کے مطابق مصافح کو متعاقہ ممالک کے مسلمانوں کے لیے شائع کیا ہے۔ مختلف قراءات کے رسم الخط کے مطابق یہ طبع شدہ مصافح ہمارے پاس بھی موجود ہیں، لہذا ثابت یہ ہوا کہ جو مصافح امت مسلمہ میں راجح ہیں وہ ایک سے زائد

قراءات پر مشتمل ہیں اور غامدی صاحب کا یہ دعویٰ ہے کہ ہمارے مصاہف میں ایک ہی قراءت ثابت ہے۔

غامدی صاحب کی قرأت عامہ اور امت مسلمہ کی روایت حفص

قراءات قرآنیہ کے نقل کرنے میں دس امام ایسے ہیں جنہیں بہت شہرت حاصل ہوئی اور مابعد کے زمانوں میں یہ قراءات انہی ائمہ کے ناموں سے معروف ہو گئیں۔ ان ائمہ کے نام درج ذیل ہیں: امام نافع [جیش] [م ۱۶۹ھ] امام ابن کثیر کی [جیش] [م ۱۲۰ھ]، امام ابو عمر و بصری [جیش] [م ۵۳ھ] امام ابن عامر شامی [جیش] [م ۱۸۸ھ]، امام عاصم [جیش] [م ۱۲۷ھ] امام حمزہ [جیش] [م ۱۸۸ھ] امام کسائی [جیش] [م ۱۸۹ھ] امام ابو جعفر [جیش] [م ۱۳۰ھ] امام یعقوب [جیش] [م ۲۴۵ھ] امام خلف [جیش] [م ۲۰۵ھ]۔ ان ائمہ کی قراءات قراءات عشرۃ کہلاتی ہیں۔ ان ائمہ سے ان قراءات کو نقل کرنے والے ان کے سینکڑوں شاگرد ہیں، لیکن ہر امام کی قراءات بعد ازاں اس کے دو شاگردوں سے معروف ہوئی۔ ان شاگردوں کی اپنے امام سے نقل قراءات قرآن کی روایت کہلاتی ہے۔ پس ہر امام کے دو شاگردوں کے اعتبار سے قرآن کی کل بیس روایات ہوئیں۔ ان بیس روایات میں سے چار روایات ایسی ہیں جو امت مسلمہ کے مختلف علاقوں میں عوامی سطح پر رائج ہیں جن کا ہم پہلے ذکر کر چکے ہیں، جب کہ باقی سول روایات قراءت کی ایک بہت بڑی تعداد سے نقل و نقل چلی آ رہی ہیں اور ان تمام قراءات کی اللہ کے رسول ﷺ تک باقاعدہ اسناد موجود ہیں۔

غامدی صاحب ان بیس کی بیس روایات قرآنیہ کے منکر ہیں اور انھیں فتنۃ عجمم قرار دیتے ہیں، لیکن ان بیس روایات میں سے ایک روایت روایت حفص ہے اور حفص، امام عاصم کے شاگرد ہیں۔ کیا ہی عجب اور حسن اتفاق ہے کہ روایت حفص، لفظ بلفظ وہی ہے جسے غامدی صاحب قرأت عامہ کے نام سے موسوم کرتے ہیں اور اسے قرآن کہتے ہیں۔ اب غامدی صاحب اگر اس روایت کا انکار کریں تو اپنی ہی قرأت عامہ کے بھی انکاری ہوں گے اور اگر وہ اس روایت حفص کو مان لیں تو باقی انیس روایات کو ماننے سے انکار کیوں؟

اگر قرأت عامہ سے غامدی صاحب کی مراد عوام الناس کی قراءات ہے تو روایت حفص، روایت ورش، روایت قالون اور روایت دوری بھی تو عوام الناس ہی کی قراءات ہیں، ان کو ماننے سے غامدی صاحب کی انکار کر سکتے ہیں؟ غامدی صاحب کے نزدیک قرآن اجماع و قولی تو اتر سے ثابت ہوتا ہے جبکہ قرآن کی مندرجہ بالا روایات اربعہ بلکہ عشرہ اجماع و قولی تو اتر دونوں سے ثابت ہیں۔ لیکن اس کے باوجود وہ ان روایات کو قرآن ماننے سے انکاری ہیں۔

قراءات متواترہ اور اجماع امت

غامدی صاحب کے نزدیک قراءات متواترہ کے بارے میں مروی وہ تمام روایات جو صحاح ستہ میں موجود ہیں سند اور معناؤں اعتبارات سے ناقابل قبول ہیں۔ سند اس لیے کہ ان تمام روایات کی سند میں ابن شہاب زہری ہے، جو آئندہ رجال کے ہاں مدرس ہے اور معناؤں لیے کہ ان احادیث کے معنی و مفہوم کا آج تک تعمین نہیں ہوا۔

غامدی صاحب کی بنیادی عللی یہ ہے کہ وہ قرآن کو حدیث کی دلیل سے ثابت کرنا چاہتے ہیں، حالانکہ قرآن اپنے ثبوت کے لیے کسی حدیث کا محتاج نہیں ہے۔ غامدی صاحب جس کو قرأت عامہ کہتے ہیں کیا وہ حدیث سے ثابت ہے؟ قرآن کا اجماع اور تو اتر کے ساتھ امت میں ثابت ہوتا ہی اس کے ثبوت کی سب سے بڑی دلیل ہے، اور قراءات عشرہ، تو اتر اور اجماع کے ساتھ ثابت ہیں۔ مشہور مفسر اور انلیٰ عالم ابن عطیہ [جیش] لکھتے ہیں:

”ومضت الاعصار والامصار على قراءات الائمة السبعة بل العشرة وبها يصلى لانها ثبت بالاجماع“ [المحرر الوجيز لابن عطيه: ٦٩]

”قراءات سبع بلکہ عشرہ بھی ہر زمانے اور ہر شہر میں رائج رہی ہیں اور ان کی نماز میں تلاوت کی جاتی رہی ہے، کیونکہ یہ اجماع امت سے ثابت ہیں۔“

آج بھی مدارس و جامعات اسلامیہ کے ہزاروں طلباء ان قراءات کو اپنے شیوخ سے نقل کر رہے ہیں۔ ان میں بعض قراءات تو مغرب و افریقہ کے بلاد اسلامیہ میں اسی طرح رائج ہیں جس طرح ہمارے ہاں روایت حفص، اور ان قراءات کا تواتر کے ساتھ امت میں پڑھانا ہی ان کے قرآن ہونے کے ثبوت کے لیے قطعی دلیل ہے۔

بعد آرخ کا مفہوم اور غامدی صاحب کے مفاسد

غامدی صاحب نے سبعة آخرف کی روایات پر اعتراض کیا ہے کہ اس کے معنی و مفہوم کے تعین میں علماء کے تقریباً چالیس اقوال نقل کیے گئے ہیں۔ غامدی صاحب لکھتے ہیں:

”اول یہ کہ یہ روایت اگرچہ حدیث کی اہمیت کتب میں بیان ہوئی ہے، لیکن اس کا مفہوم ایک ایسا معنے ہے جس کوئی شخص اس امت کی پوری تاریخ میں بھی حل کرنے میں کامیاب نہیں ہو سکا۔ امام سیوطی رحمۃ اللہ علیہ نے اس کی تینیں میں چالیس کے قریب اقوال اپنی کتاب ’الاتفاق‘ میں نقل کیے ہیں۔“ [میزان: ۳۰]

غامدی صاحب نے امام سیوطی رحمۃ اللہ علیہ کا حوالہ نقل کر دیا ہے، لیکن کاش وہ امام سیوطی رحمۃ اللہ علیہ کی کتاب ’الاتفاق‘ کھول کر دیکھنے کی زحمت بھی گوارا کر لیتے۔ حقیقت یہ ہے کہ امام سیوطی رحمۃ اللہ علیہ نے چالیس نہیں، بلکہ سولہ اقوال اپنی کتاب میں بیان کیے ہیں، البتہ انہوں نے این حبان رحمۃ اللہ علیہ کے حوالے سے پیشیں اقوال کا تذکرہ کیا ہے جو کہ درج ذیل ہیں:

- ① زجر، امر، حلال، حرام، مکالم، مقشأپ، امثال
- ② حلال، حرام، امر، نہی، زجر، مستقبل کی خبریں، امثال
- ③ وعد، وعید، حلال، حرام، موعظ، امثال، احتاج
- ④ امر، نہی، بشارت، نذارہ، اخبار، امثال
- ⑤ مکالم، مقشأپ، ناخ، منسوخ، خخصوص، عموم، فقص
- ⑥ امر، زجر، ترغیب، ترہیب، جدل، فقص، مثل
- ⑦ امر، نہی، وجود، علم، سر، ظہر، بطن
- ⑧ ناخ، منسوخ، وعد، وعید، رغم، بتاذیب، انذار
- ⑨ حلال، حرام، افتتاح، اخبار، فضائل، عقوبات
- ⑩ اوامر، زواجر، امثال، انباء، عجب، وعظ، فقص
- ⑪ حلال، حرام، امثال، منصوص، فقص، اباباہات
- ⑫ ظہر، بطن، فرض، ندب، خخصوص، عموم، امثال
- ⑬ امر، نہی، وعد، وعید، اباحت، ارشاد، اعتبار
- ⑭ مقدم، مؤخر، فرائض، حدود، موعظ، مقشأپ، امثال

- (۱۵) مقیس، محمل، مقصی، ندب، حتمی، امثال
- (۱۶) امر حتم، امر ندب، نہی حتم، نہی ندب، اخبار، اباحت
- (۱۷) امر فرض، نہی حتم، امر ندب، نہی مرشد، وعد، عید، فرض
- (۱۸) لفظ خاص مراد خاص، لفظ عام مراد عام، لفظ خاص مراد عام، وہ لفظ جس کا معنی واضح ہو، وہ لفظ جس کا معنی صرف الراسخون فی العلم کو معلوم ہو۔
- (۱۹) اظہار بوجہیت، اثبات وحدانیت، تعظیم الوجہیت، التعبد لله، مجابتۃ الاشراک، ترغیب، ترهیب
- (۲۰) سین لغات مراد ہیں، جن میں پانچ بہووازن کی جکہ دو قریش کی ہیں۔
- (۲۱) عرب کے مختلف مشہور قبائل کی سات لغات مراد ہیں۔
- (۲۲) سین لغات ہیں جن میں چار بہووازن کی جکہ تین قریش کی ہیں۔
- (۲۳) سات قبائل کی لغات مراد ہیں: قریش، بیمن، جرھم، هوازن، قضاۓ، تمیم، طلی
- (۲۴) کعب بن عمر و اور کعب بن لوی کی لغات مراد ہیں جو کہ سات ہیں۔
- (۲۵) ایک ہی معنی ادا کرنے کے لیے عرب کے مختلف قبائل کی لغات مراد ہیں۔
- (۲۶) سات صحابہ کی قراءات مراد ہیں: ابو بکر، عمر، عثمان، علی، ابن مسعود، ابن عباس، ابی ابن کعب
- (۲۷) همز، امالہ، حن، کسر، تخفیم، مد، تصر
- (۲۸) تعریف، مصادر، عروض، غریب، بمعنی، لغات مختلفہ
- (۲۹) ایک ہی کلمہ جس کو سات طرح سے اعراب دیا جاسکتا ہے۔
- (۳۰) بنیادی حروف ہجی مراد ہیں: الف، باء، جيم، دال، راء، سین، عین
- (۳۱) سات اسماء مراد ہیں: رب، غفور، رحیم، سعیج، بصیر، علیم، حکیم
- (۳۲) سات قسم کی آیات مراد ہیں: وہ آیات جو صفات ذاتیہ پر مشتمل ہوں، وہ آیات جو کسی دوسری آیت کی تفسیر کر رہی ہوں، وہ آیات جن کی تفسیر سنت میں ہو، انبیاء و رسول کے فضائل آیات، اشیاء کی تخلیق کے بارے میں آیات، جنت کے اوصاف پر آیات، جہنم کے اوصاف پر آیات۔
- (۳۳) سات قسم کی آیات مراد ہیں: صانع کے اوصاف پر مشتمل آیات، اثبات وحدانیت کی آیات، اثبات صفات کی آیات، اثبات رسول کی آیات، اثبات کتب کی آیات، اثبات اسلام کی آیات، نہی کفر کی آیات
- (۳۴) سات قسم کی صفات ذاتیہ مراد ہیں جن کی کیفیت بیان کرنا ممکن نہیں ہے۔
- (۳۵) ایمان بالله، شرک سے اجتناب، ادعا کا اثبات، مجانبہت زواجر، ثبات علی الایمان، تحریم ما حرم اللہ، اطاعت رسول ان پہنچیں اقوال کو غامدی صاحب نے ایک صحیح متواتر روایت کے انکار کی دلیل بنایا ہے۔ ہم غامدی صاحب سے چند سوالات کرتے ہیں:

پہلا سوال یہ ہے کہ بظاہر پہنچیں نظر آنے والے یہ اقوال کیا واقعنا پہنچیں ہی ہیں؟ اگر ہم غور کریں تو یہ درحقیقت سات اقوال ہیں: ایک قول تو یہ ہے کہ سبعہ احراف سے مراد مضمایں قرآن ہیں، پھر اس میں آگے اختلاف

ہے کہ کون سے مضامین مراد ہیں۔ دوسرا قول یہ ہے کہ سبعدہ احرف سے مراد سات لغات ہیں، پھر آگے اس میں اختلاف ہے کہ کن قبائل کی لغات مراد ہیں۔ تیسرا قول یہ ہے کہ اس سے مراد صحابہ کی سات القراءات ہیں۔ چوتھا قول یہ ہے کہ اس سے مراد سات حروف تجھی ہیں۔ پانچواں قول یہ ہے کہ اس سے مراد اللہ تعالیٰ کے سات نام ہیں۔ چھٹا قول یہ ہے کہ اس سے مراد سات قسم کے اعراب ہیں۔ ساتواں قول یہ ہے کہ اس سے مراد حروف کی ادائیگی کی مختلف کیفیات ہے۔ اسی لیے امام سیوطی رحمۃ اللہ علیہ نے ان اقوال کے نقل کرنے کے بعد ابن حبان کا قول نقل کیا ہے:

”وَهِيَ اقاوِيلُ يَشِيهُ بِعَضُهَا بِعَضاً“ [الاتفاق: ۳۹]

”يَا أَقْوَالُ أَيْكَ وَدُوسْرَ سَعَى مَلَتْ جَلَتْ هِيَنَ“

اس کے بعد امام سیوطی رحمۃ اللہ علیہ نے امام مزنی المرسی رحمۃ اللہ علیہ کے حوالے سے نقل کیا ہے:

”وَقَالَ الْمَرْسِيُّ هَذِهِ الْوُجُوهُ أَكْثَرُهَا مُتَدَاخِلَةٌ“ [الاتفاق: ۳۹]

”مَرْسِيٌّ نَفَرَ كَمَا هُبَّ بِهِ كَيْ يَا أَقْوَالُ أَيْكَ وَدُوسْرَ سَعَى مَلَتْ جَلَتْ هِيَنَ“

باہم تشابہ اور متداخل اقوال کو غامدی صاحب نے چالیس اقوال سمجھ لیا اور اس بنا پر سبعدہ احرف، کی متواتر روایت کا انکار کر دیا۔

❖ دوسرا سوال یہ کہ بالفرض ہم مان لیں کہ یہ چالیس اقوال ہیں، جیسا کہ غامدی صاحب کا کہنا ہے تو اگر قرآن کی کسی آیت کی تفہیر میں پینتیس یا چالیس اقوال نقل ہو جائیں تو کیا اس بنیاد پر غامدی صاحب قرآن کی اس آیت کا انکار کر دیں گے کہ اس آیت کے معنی و مفہوم کے تبعین میں چالیس اقوال نقل ہوئے ہیں؟ چالیس تو چھوڑ یہی اگر ہم بدعتی فرقوں مثلاً باطنیہ، روانی اور صوفیاء کی تفاسیر کا مطالعہ کریں تو ہمیں ایک ایک آیت کی تفہیر میں ستر ستر اقوال بھی ملتے ہیں، تو کیا ہم صرف اس بنا پر قرآن کی اس آیت کو ماننے سے ہی انکار کر دیں؟

❖ تیسرا اور سب سے اہم سوال یہ ہے کہ یہ کیسے ثابت ہو گا کہ یہ پینتیس اقوال مختلف پینتیس علماء کے ہیں؟ بعض افراد نے ان اقوال کو اپنی کتابوں میں نقل تو کر رہی دیا ہے لیکن ان کے قائلین کو کوئی آج تک نہ جان سکا۔ جیسا کہ امام سیوطی رحمۃ اللہ علیہ نے امام مزنی المرسی رحمۃ اللہ علیہ کے حوالے سے نقل کیا ہے:

”وَقَالَ الْمَرْسِيُّ هَذِهِ الْوُجُوهُ أَكْثَرُهَا مُتَدَاخِلَةٌ وَلَا أَدْرِي مُسْتَدِهَا وَلَا عَمَنْ نَقَلَتْ“

”مَرْسِيٌّ نَفَرَ كَمَا هُبَّ بِهِ كَيْ يَا أَقْوَالُ أَيْكَ وَدُوسْرَ سَعَى مَلَتْ جَلَتْ هِيَنَ“ [الاتفاق: ۳۹]

ان اقوال کی باہمی مشابہت و مماثلت دیکھنے کے بعد اندازہ یہی ہوتا ہے کہ دو چار نام معلوم اور گمان افراد نے سبعدہ احرف کی شرخ میں مختلف احتلالات پیش کیے تھے، جنہیں بعد والوں نے مستقل اقوال کی حیثیت سے نقل کر دیا۔

ان پینتیس اقوال میں سے اکثر و بیشتر کی تردید یہ خود سبعدہ احرف کی روایات سے ہی ہو رہی ہے، کیونکہ اکثر و بیشتر اقوال کا جائزہ لیں تو واضح ہوتا ہے کہ ان اقوال کی رو سے سبعدہ احرف، کا تعلق قرآن کے مضامین یا معانی سے ہے جبکہ سبعدہ احرف، کی اکثر و بیشتر روایات سے معلوم ہوتا ہے کہ سبعدہ احرف، کا تعلق الفاظ سے ہے۔ مثلاً حضرت ہشام بن حکیم رحمۃ اللہ علیہ اور حضرت عمر رحمۃ اللہ علیہ میں آپس میں قراءات کا اختلاف ہوا تو حضرت عمر رحمۃ اللہ علیہ، حضرت ہشام رحمۃ اللہ علیہ، کو ان کی چادر سے کھینچتے ہوئے اللہ کے رسول صلی اللہ علیہ وسلم کے پاس لے آئے اور آپ صلی اللہ علیہ وسلم سے کہا:

”انی سمعت هذا يقرأ بسورة الفرقان على حروف لم تقرئنيها فقال رسول ﷺ: «أرسله اقرأ يا هشام» فقرأ عليه القراءة التي سمعته يقرأ فقال رسول ﷺ: «كذلك أنزلت» ثم قال : «اقرأ يا عمر» فقرأ آيات القراءة التي أقرأني فقال رسول ﷺ: «كذلك أنزلت إن هذا القرآن أنزل على سبعة أحرف فاقرأ واما تيسير منه»“

[صحیح البخاری، کتاب فضائل القرآن، باب أنزل القرآن على سبعة أحروف]

”میں نے اس (یعنی ہشام بن حکیم شیخ) کو سورة فرقان ان حروف کے ساتھ پڑھتے سنائے ہیں جن حروف کے ساتھ آپ نے مجھے یہ سورت نہیں پڑھائی۔ رسول اللہ ﷺ نے فرمایا: ”اے عمر شیخ! اسے چھوڑ دو، اور کہا: ”اے ہشام پڑھو“۔ پس حضرت ہشام نے اس قراءت کے مطابق پڑھا جو میں نے ان سے سمجھی تو آپ نے کہا: ”یہ سورت اسی طرح نازل کی گئی ہے۔“ پھر آپ ﷺ نے کہا: ”اے عمر شیخ! اب تم پڑھو“ تو میں نے اس سورت کو اس قراءت کے مطابق پڑھا جس پر آپ ﷺ نے مجھے پڑھایا تھا تو آپ ﷺ نے کہا: ”یہ سورت اسی طرح نازل کی گئی ہے اور قرآن سات حروف پر نازل کیا گیا ہے، پس اس میں سے جو بھی تینیں آسان لگے اس کے مطابق پڑھو“۔

ای لیے امام سیوطی رحمۃ اللہ علیہ، امام مزین رحمۃ اللہ علیہ کا قول نقش کرتے ہوئے لکھتے ہیں :

”وأكثراها معارضة حديث عمر و هشام ابن حكيم الذي في الصحيح فإنهما لم يختلفا في تفسيره ولا أحكم به وإنما اختلفا في قراءة حروفه“ [الاتفاق: ٣٩١]

”ان میں سے اکثر آقوال حضرت عمر شیخ اور حضرت ہشام بن حکیم شیخ کی حدیث کے خلاف ہیں جو کہ صحاح میں ہے۔ حضرت عمر شیخ اور حضرت ہشام بن حکیم شیخ کا اختلاف قرآن کی تفسیر یا اس کے احکام میں نہ تھا بلکہ ان دونوں حضرات نے قرآن کے حروف کے پڑھنے میں آپ میں اختلاف کیا تھا۔“

جب خود روایت کے الفاظ سے ہی اس کے معنی کے تعین میں وارد شدہ آقوال کی تردید ہو رہی ہوتی آن آقوال کو اس روایت کی تشریح و توضیح کے ضمن میں پیش کرنا اور ان میں اختلاف کی بنیاد پر روایت ہی کو رد کر دینا کون سی عقل مندی ہے؟

جہاں تک سبعد احرف کے معنی و مفہوم کے تعین کی بحث ہے تو اس بارے میں علماء کے بنیادی آقوال دو ہی ہیں :

پہلا قول

پہلا قول یہ ہے جو علماء میں امام رازی رحمۃ اللہ علیہ کے حوالے سے معروف ہوا، کہ سبعد احرف سے مراد سات وجوہ ہیں جو قراءات کے تمام اختلافات کو محیط ہیں اور وہ وجہ اختلاف درج ذیل ہیں: اسماء کا اختلاف (یعنی تذکیر و تابنیث اور جمع و افراد وغیرہ)، تصریف افعال کا اختلاف (ماضی، مضارع اور امر وغیرہ)، وجود اعراب کا اختلاف، نقش و زیادت کا اختلاف، تقدیم و تتأثیر کا اختلاف، اختلاف ابدال، اختلاف لغات (یعنی لمحات کا اختلاف)۔ یہی قول امام مالک، قاضی ابو بکر باقلانی، ابن قتیبه دینوری، علامہ ابن الجزری وغیرہ سے کچھ اختلاف کے ساتھ منقول ہے۔

دوسراؤول

دوسراؤول، جو علماء میں ابن حجر یہ طبری رحمۃ اللہ علیہ کے حوالے سے معروف ہوا، وہ یہ کہ سبعد احرف سے مراد مختلف عرب قبائل کی سات لغات ہیں جن میں تھوڑا بہت اختلاف موجود تھا۔ اسی قول کو امام ابو عبدیل قاسم بن سلام، سفیان بن عینیہ، ابن وہب، احمد بن میجی، امام طحاوی، امام ابو حاتم سجستانی، امام تیہنی، علامہ ابن جوزی، علامہ ابن الاشیر الجزری، ابن

حافظ محمد زیمر

عبدالبر اور شیخ عبدالحق محدث دہلوی رحمۃ اللہ علیہ وغیرہ نے کچھ اختلاف کے ساتھ اختیار کیا ہے، بلکہ ابن عبد البر رحمۃ اللہ علیہ نے تو اسے جمہور علماء کا قول قرار دیا ہے۔

ان دونوں اقوال میں بھی قدر مشترک یہ ہے کہ ان کے قائلین اس بات پر متفق ہیں کہ سبعہ آحرف سے مراد قرآن کے الفاظ کو سات طرح سے پڑھنا ہے۔ پہلے قول کے قائلین کا کہنا یہ ہے کہ اس سے مراد قرآن کو پڑھنے کے سات قسم کے اختلافات ہیں جبکہ دوسرے گروہ کا موقف یہ ہے کہ اس سے مراد سات لغات میں قرآن کو پڑھنا ہے۔ ہم ان دونوں اقوال میں موجود اختلاف کا انکار نہیں کرتے، لیکن یہ بھی حقیقت ہے کہ یہ اختلاف، اختلاف غفار نہیں ہے بلکہ اختلاف نوع ہے، کیونکہ دونوں گروہوں کے اقوال کا تبیجہ یہ لکھتا ہے کہ قرآن کی ایک سے زائد قراءات ہیں جن کے مطابق قرآن کو پڑھنا صحیح ہے، جبکہ عامدی صاحب قرآن کی ایک سے زائد قراءات کو نہیں مانتے۔ ان دو کے علاوہ جتنے بھی اقوال ہیں ان کی نہ تو کوئی سند ہے، زہی ان کے قائلین کی کسی کو خبر ہے اور نہ ہی وہ کسی قسم کا علمی وزن رکھتے ہیں۔ لہذا ایسے اقوال پر بحث کرنا صرف اور صرف وقت کا خیال ہے۔

امام ابن شہاب زہری رحمۃ اللہ علیہ اور عامدی صاحب کے اعتراضات

عامدی صاحب نے سبعد آحرف والی روایات کو سند ضعیف قرار دیا ہے۔ ان کا کہنا یہ ہے کہ ایسی تمام روایات کی سند میں ایک راوی امام ابن شہاب زہری رحمۃ اللہ علیہ ہے جسے وہ مدرس اور درج قرار دیتے ہیں۔ عامدی صاحب لکھتے ہیں: ”لیکن یہ روایتیں اس کے برخلاف ایک دوسری ہی داستان سناتی ہیں جسے نہ قرآن قبول کرتا ہے اور نہ عقل عام ہی کسی طرح ماننے کے لیے تیار ہو سکتی ہے۔ صحاح میں یہ اصلاح ابن شہاب زہری کی وساطت سے آئی ہیں۔ ائمہ رجال احیین تدليس اور ادراج کا مرتكب قرار دیتے ہیں، اس کے ساتھ اگر وہ خصائص بھی پیش نظر رہیں جو امام لیث بن سعد رحمۃ اللہ علیہ نے امام مالک رحمۃ اللہ علیہ کے نام پر نہیں ایک خط میں بیان فرمائے ہیں تو ان کی کوئی روایت بھی، بالخصوص اس طرح کے اہم معاملات میں، قابل قبول نہیں ہو سکتی۔ وہ (امام لیث بن سعد رحمۃ اللہ علیہ) لکھتے ہیں: اور ابن شہاب سے جب ہم ملتے ہیں تو بہت سے مسائل میں اختلاف ہو جاتا تھا اور ہم میں سے کوئی جب ان سے لکھ کر دریافت کرتا تو علم و عقل میں فضیلیت کے باوجود ایک ہی چیز کے متعلق ان کا جواب تین طرح کا ہوا کرتا تھا: جن میں سے ہر ایک دوسرے کا نقیض ہوتا اور انھیں اس بات کا احساس ہی نہیں ہوتا تھا کہ وہ اس سے پہلے کیا کہہ پکھے ہیں۔ میں نے ایسی ہی چیزوں کی وجہ سے ان کو چھوڑا تھا، جسے تم نے پسند نہیں کیا۔“ [میزان: جل: ۳۰، ۳۱]

اب ہم امام ابن شہاب زہری رحمۃ اللہ علیہ [۱۴۵ھ] کے بارے میں ائمۃ جرح و تعلیل، ائمۃ محدثین اور ائمۃ فقہاء اور ان کے معاصر علماء کی آراء نقلم کرتے ہیں:

◎ امام ابن حجر رحمۃ اللہ علیہ [۸۵۲ھ] کی رائے: علامہ ابن حجر رحمۃ اللہ علیہ لکھتے ہیں:

”الفقيه الحافظ متفق على جلالته و اتقانه“ [تقریب: ۲۰۷/۲]

”فقیہ، اور الحافظ، ہیں، ان کی بزرگی اور حافظتی کی چیختی پر محدثین کا اتفاق ہے۔“

◎ امام ذہبی رحمۃ اللہ علیہ [۷۲۸ھ] کی رائے امام ذہبی رحمۃ اللہ علیہ لکھتے ہیں:

”محمد بن مسلم الحافظ الحجۃ“ [میزان الاعتدال: ۳۹۰/۳]

”محمد بن مسلم الحافظ اور الحجۃ ہیں۔“

- ◎ امام ابن حبان رحمۃ اللہ علیہ [م ۲۵۳] کی رائے: امام ابن حبان رحمۃ اللہ علیہ لکھتے ہیں:
- ”رأى عشرة من أصحاب رسول الله صلی اللہ علیہ وسَلَّمَ وكان أحفظ أهل زمانه وأحسنهم سیاقا لمتون الأخبار وكان فقيها فاضلا“ [كتاب الثقات: ۲۷۳]
- ”أنهوا نے دس صحابہ رضی اللہ عنہم کی زیارت کی ہے اور وہ اپنے زمانے کے سب سے بڑے حدیث کے حافظ اور احادیث کے متون کو بیان کرنے میں سب سے اچھے، فقیہ اور فاضل تھے۔“
- ◎ امام احمد العجلی رحمۃ اللہ علیہ [م ۲۵۴] کی رائے: امام احمد العجلی رحمۃ اللہ علیہ فرماتے ہیں:
- ”تابعی ثقہ“ [تاریخ الثقات: ص ۲۳۲] ”تابعی اور ثقہ تھے۔“
- ◎ حضرت عمر بن عبد العزیز رحمۃ اللہ علیہ کی رائے ابن ابی حاتم الرازی رحمۃ اللہ علیہ لکھتے ہیں:
- ”قال عمر بن عبد العزیز عليکم بابن شہاب هذا فانکم لا تتبعون أحداً أعلم بالسنة الماضية منه“ [كتاب الجرح والتعديل: ص ۱۲]
- ”حضرت عمر بن عبد العزیز رحمۃ اللہ علیہ نے کہا ہے تم این شہاب رحمۃ اللہ علیہ کو لازم کرو (ان سے استفادہ کرو) کیونکہ گزری ہوئی سنن کے بارے میں ان سے بڑھ کر کوئی جاننے والا نہیں ہے۔“
- ◎ امام مالک رحمۃ اللہ علیہ [م ۹۷۴] کی رائے امام ذہبی رحمۃ اللہ علیہ لکھتے ہیں:
- ”قال ابن القاسم سمعت مالکا يقول يقى ابن شہاب و ماله في الدنيا نظير“
- ”ابن القاسم رحمۃ اللہ علیہ نے کہا ہے کہ میں نے امام مالک رحمۃ اللہ علیہ سے سنا وہ کہہ رہے تھے ابن شہاب باقی رہ گئے اور ان کی کوئی مثال اس دنیا میں نہیں ہے۔“ [سیبر أعلام البلاء: ۱۲۰/۸۳]
- ◎ امام احمد رحمۃ اللہ علیہ [م ۲۲۲] کی رائے:
- ”أحسن الناس حديثاً وأجود الناس إسناداً“ [إيضاحاً: ص ۱۲۳]
- ”لوگوں میں حدیث کے اعتبار سے سب سے بہتر اور سند کے اعتبار سے سب سے عمدہ ہیں۔“
- ◎ امام ابو حاتم الرازی رحمۃ اللہ علیہ [م ۲۷۲] کی رائے:
- ”أثبت أصحاب أنس الزهرى“ [إيضاحاً]
- ”حضرت انس رضی اللہ عنہ کے اصحاب میں سب سے زیادہ ثابت امام زہری رحمۃ اللہ علیہ ہیں۔“
- ◎ امام قادہ رحمۃ اللہ علیہ [م ۱۰۹] کی رائے:
- ”ما بقى أحد أعلم بسنة ماضية من ابن شہاب“ [إيضاحاً]
- ”وَگَزِيَتْهُ سُنْنَةُ مَنْ كَانَ بَارِئَ مِنْ ابْنِ شَهَابٍ رحمۃ اللہ علیہ سَعْيَهُ عَلَمٌ رَكْهَهُ وَالاَكْوَهُ بَهِيَ بَاقِيَ نَهْيَنَ رَبَاهُ“
- ◎ سعید بن سعید رحمۃ اللہ علیہ کی رائے:
- ”ما بقى عند أحد من العلم ما بقى عند ابن شہاب“ [إيضاحاً]
- ”كَمَا كَانَ كَمَا كَانَ الْأَبْحَرَا“ [إيضاحاً: ص ۱۲۲]
- ”وَهُوَ عَلَمٌ كَمَا كَانَ سَعِدَرَ بَهِيَ“
- ◎ سفیان ثوری رحمۃ اللہ علیہ [م ۱۶۱] کی رائے:

”كان الزهرى أعلم أهل المدينة“ [إيضاً: ج ١٣٠ ص ٦٢]

”أمام زهرى رضى الله عنهما مدينہ میں سب سے بڑے عالم ہیں۔“

◎ عمر بن دینار رضى الله عنهما [م ١٤٢ هـ] کی رائے:

”ما رأيت أحداً أنص ل الحديث من الزهرى“ [إيضاً: ج ١٣٠ ص ٦٢]

”حدیث کی سند بیان کرنے میں زهری رضى الله عنهما سے بڑھ کر میں نے کوئی عالم نہیں دیکھا۔“

◎ ابو ایوب سختیانی رضى الله عنهما [م ١٣١ هـ] کی رائے امام ذہبی رضى الله عنهما لکھتے ہیں:

”قال أبو ایوب ما رأيت أعلم منه“ [إيضاً: ج ١٣٠ ص ٦٢]

”ابو ایوب رضى الله عنهما نے کہا: میں نے ان سے بڑا عالم کوئی نہیں دیکھا۔“

◎ امام ليث بن سعد رضى الله عنهما [م ٥٧ هـ] کی رائے:

”كان من أنسخ الناس“ [تذكرة الحفاظ: ١٠٥٩]

”وه لوگوں میں سب سے زیادہ مخاوت کرنے والے تھے۔“

روی أبو صالح عن الليث بن سعد ما رأيت عالماً قط أجمع من الزهرى [إيضاً: ج ١٣٠ ص ٦٢]

”ابو صالح امام ليث بن سعد رضى الله عنهما سے نقل کرتے ہیں کہ میں نے ابن شہاب زهری رضى الله عنهما سے زیادہ جامع العلوم کی عالم کوئی نہیں دیکھا۔“

◎ امام نسائي رضى الله عنهما [م ٣٠٣ هـ] کی رائے امام مزri رضى الله عنهما لکھتے ہیں:

”قال النساءى أحسن أسانيد تروى عن رسول الله أربعة منها: الزهرى عن على بن الحسين

عن الحسين بن على عن على ابن أبي طالب عن رسول الله ﷺ والزهرى عن عبد الله بن

عبد الله بن عتبة بن مسعود عن ابن عباس عن عمر عن رسول الله ﷺ“ [إيضاً: ج ١٣٠ ص ٦٢]

”امام نسائي رضى الله عنهما نے کہا کہ سب سے بہتر اسناد جو کہ رسول ﷺ سے مروری ہیں وہ چار ہیں: زهری رضى الله عنهما حضرت

على بن حسین شیعیانہ سے وہ حسین بن علی شیعیانہ سے وہ حضرت علی شیعیانہ سے وہ ابی طالب سے اور وہ اللہ کے رسول ﷺ سے

روایت کرتے ہیں اور زهری رضى الله عنهما عبد اللہ بن عبد اللہ بن عتبہ بن مسعود شیعیانہ سے وہ ابن عباس شیعیانہ سے وہ حضرت

عمر شیعیانہ سے اور وہ اللہ کے رسول ﷺ سے روایت کرتے ہیں۔“

◎ عمر بن دینار رضى الله عنهما [م ١٤٢ هـ] کی رائے:

”قال سفيان بن عيينه عن عمر بن دینار ما رأيت أنص ل الحديث من الزهرى“

”سفیان بن عیینہ، عمر بن دینار رضى الله عنهما سے نقل کرتے ہیں کہ میں نے حدیث کی سند بیان کرنے میں زهری رضى الله عنهما سے

بردھ کر کسی کوئی نہیں دیکھا۔“ [تهذیب الكمال: ٥١٢/٢]

◎ محمد بن سعد رضى الله عنهما اور محمد شین کی رائے:

”وقال محمد بن سعد قالوا و كان الزهرى ثقة كثير الحديث والعلم والرواية فقيها جاماً“ [إيضاً]

”محمد بن سعد نے کہا محمد شین کا کہنا ہے کہ زهری ثقہ راوی ہے اور کثرت سے علم رکھنے والا، احادیث کو جانے والا اور

آحادیث کو نقل کرنے والا ہے۔“

◎ مکحول رضى الله عنهما [م ١٤٠٩ هـ] کی رائے:

”قال عمرو بن أبي سلمة سمعت سعيد بن عبد العزيز يحدث عن مکحول قال: ما بقى عن

ظهورها احد اعلم سنت ماضية من الزهرى ”[ال ايضا]“
”عمرو بن أبي سلمہ رضي الله عنه كتبته ہیں کہ میں نے سعید بن عبد العزیز رضي الله عنه سے سناؤہ مکحول رضي الله عنه سے نقل کرتے ہیں کہ انہوں نے کہا: زمین کی پشت پر گزری ہوئی سنت کے بارے میں زہریؓ سے بڑھ کر کوئی عالم باقی نہیں رہا ہے۔“

﴿ابو بکر الحذیلی رضي الله عنه [م ۱۶۷] کی رائے﴾

”وقال سفيان بن عيينه قال ابو بکر الہذلی : قد جالست الحسن و ابن سیرین فما رأيت أحداً أعلم منه يعني الزهرى“ [ال ايضا]

”سفیان بن عینہ رضی اللہ عنہ کہتے ہیں کہ ابو بکر رضی اللہ عنہ کہتے ہیں: میں حسن بصری رضی اللہ عنہ اور ابن سیرین رضی اللہ عنہ کے ساتھ بیٹھا، لیکن میں نے زہری رضی اللہ عنہ سے بڑھ کر کوئی عالم نہیں دیکھا،“
﴿بیکی بن معین رضی اللہ عنہ متوفی ۴۲۳ھ کی رائے﴾

”قال الدارمي قلت له (يعني بمحبی بن معین) الزهرى أحب إليك فى سعید بن المسیب أو قتادة فقال كلاهما فقلت فهم أحب إليك أو يحبى بن سعید فقال كل ثقة“ [ال ايضا]
”امام دارمي رضي الله عنه کہتے ہیں کہ میں نے بمحبی بن معین رضي الله عنه سے کہا کہ زہری رضي الله عنه آپ کو سعید بن مسیب رضي الله عنه سے زیادہ محبوب ہے یا قتادة رضي الله عنه تو انہوں نے کہا دونوں تو میں نے پھر کہا کہ وہ دونوں آپ کو زیادہ محبوب ہیں یا بمحبی بن سعید رضي الله عنه تو بمحبی بن معین رضي الله عنه نے کہا: یہ سب ثقہ راوی ہیں۔“

﴿علی بن مدینی رضی اللہ عنہ [م ۵۲۳] کی رائے﴾

”قال على بن المديني حفظ العلم على أمة محمد ستة فلائل مكة عمرو بن دينار والأهل مدينة ابن شهاب الزهرى“ [نهذيف الکمال: ۸۲/۱۲]
”على بن مدینی رضی اللہ عنہ نے کہا ہے کہ حدیث کا علم امت محمد میں چھ افراد نے محفوظ کیا۔ اہل مکہ میں سے عمرو بن دینار رضی اللہ عنہ اور اہل مدینہ میں ابن شهاب الزہری رضی اللہ عنہ نے.....“

امام ابن شهاب زہری رضی اللہ عنہ کی تقدیل و توصیف سے اسماء الرجال کی کتب بھری پڑی ہیں۔ غامدی صاحب کو امام زہری رضی اللہ عنہ کے بارے میں جلیل القدر معاصر و متأخر قہباء، تابعین اور محدثین کے یہ اقوال تو نظر نہ آئے، اور اگر کچھ نظر آیا تو وہ امام لیث بن سعد رضی اللہ عنہ کا وہ قول جسے ابن قیم رضی اللہ عنہ نے اپنی کتاب اعلام الموقعين، میں نقل کیا ہے۔ اس قول کے بارے میں ہماری رائے درج ذیل نکات پر مشتمل ہے:

پہلا نکتہ

پہلی بات تو یہ ہے کہ اعلام الموقعين، اسماء الرجال کی کتاب نہیں ہے۔ ہم غامدی صاحب کو یہ مشورہ دیں گے کہ امام زہری رضی اللہ عنہ کی شخصیت پر اگر جبحث کرنی ہے تو اسماء الرجال کی کتب میں موجود ائمۃ جرح و تقدیل کے اقوال کی روشنی میں کریں۔

دوسرا نکتہ

دوسری بات یہ ہے کہ امام لیث بن سعد رضی اللہ عنہ کا وہ خط جس کا غامدی صاحب نے حوالہ دیا ہے، وہ تقریباً تین صفحات پر مشتمل ہے، جبکہ غامدی صاحب نے اس خط میں اپنے کام کی تین چار سطریں اختذلیں، حالانکہ اگر اس پورے خط کا مطالعہ کیا جائے تو یہ بات واضح ہوتی ہے کہ امام لیث بن سعد رضی اللہ عنہ نے اتنا لمبا چوڑا جو خط امام مالک گوکھا ہے اس کا

موضوع امام زہری رض کی شخصیت نہیں ہے بلکہ اس کا موضوع امام لیث بن سعد رض اور امام مالک رض کے درمیان ایک مسئلے میں علمی اختلاف ہے اور وہ یہ کہ امام لیث بن سعد رض کے نزدیک عمل اہل مدینہ کے خلاف فتویٰ دینا جائز ہے، جبکہ امام مالک رض اس کو ناجائز قرار دیتے تھے۔ اس پر امام لیث بن سعد رض نے امام مالک رض کو خط لکھا جس میں مدینہ کے علماء کے باہمی اختلاف اور ان کی آراء کے مکروہ پبلوں کو اجاگر کیا، ان علمائے مدینہ میں ایک ابن شہاب زہری رض بھی تھے۔ یہ تو ایک فتحی اختلاف ہے جس کی کچھ عبارت کو جناب غامدی صاحب نے درمیان سے اٹھایا اور اسے امام لیث بن سعد رض کی ابن شہاب زہری رض پر تقدیم کے عنوان سے پیش کر دیا حالانکہ امام لیث بن سعد رض نے امام زہری رض کے علم حدیث میں مقام و مرتبہ کو بیان کرتے وقت اسی مبالغے کا اظہار کیا ہے جو کہ تمام علمائے جرح و تبدیل سے منقول ہے۔ امام لیث رض فرماتے ہیں:

”وقال أبو صالح عن الليث بن سعد ما رأيت عالماً قط أجمع من ابن شهاب ولا أكثر علماً منه.....“ [تهذیب الکمال: ۸۲۱۲]

”ابو صالح“ امام لیث بن سعد رض سے نقل کرتے ہیں کہ میں نے ابن شہاب زہری رض سے زیادہ جامع العلوم کی عالم کوئی دیکھا اور نہ ہی ان سے بڑے کسی عالم کو دیکھا ہے.....“

”کتبہ من علم محمد بن شہاب الزہری علمماً کثیراً“ [وفیات الأعیان: ۱۲۷/۳]

”میں نے امام ابن شہاب زہری رض کے علم میں سے بہت کچھ لکھا ہے۔“

✿ تبرکات ❁

تیری بات یہ کہ غامدی صاحب کے بقول امام زہری رض کے بارے میں امام لیث بن سعد رض نے یہ اعتراض کیا کہ ایک ہی مسئلے میں بعض اوقات ان کے فتاویٰ جات مختلف ہوتے ہیں۔ ہم یہ کہتے ہیں کہ ایک ہی مسئلے میں امام مالک رض، امام ابوحنیفہ رض، امام شافعی رض اور امام احمد رض جیسے جلیل القدر فقهاء کی بھی ایک سے زائد آراء منقول ہوتی ہیں، کیونکہ فتویٰ حالات کے مطابق ہوتا ہے۔ بعض اوقات ایک شخص کو دیکھ کر مفتی ایک مسئلے میں ایک فتویٰ دیتا ہے اور بعض اوقات دوسرے شخص کو اس کے حالات کے مطابق بالکل اس کے بر عکس فتویٰ دیتا ہے، جیسا کہ اللہ کے رسول ﷺ نے ایک نوجوان کو روزے کی حالت میں اپنی بیوی کا بوسہ لینے سے روک دیا جبکہ ایک بوڑھے شخص کو اس کی اجازت دے دی۔ بعض اوقات یہ بھی ہوتا ہے کہ ایک عالم ایک مسئلے میں ایک فتویٰ دیتا ہے، بعد میں اس کی رائے تبدیل ہو جاتی ہے اور وہ اس کے بالکل بر عکس فتویٰ دیتا ہے، جیسا کہ امام شافعی رض کے بارے میں معروف ہے کہ ان کی ایک قدیم رائے ہے اور ایک جدید رائے ہے۔

✿ چوتھا نکتہ ❁

چوتھی بات یہ ہے کہ امام لیث بن سعد رض نے امام زہری رض پر جرح کی ہے وہ ان کے فتاویٰ جات کے اعتبار سے ہے نہ کہ ان کی حدیث بیان کرنے کے اعتبار سے۔ اگر وہ حدیث کے معاملے میں بھی ایسا ہی کرتے کہ کبھی ایک روایت کو کچھ الفاظ کے ساتھ اور کبھی اس کے بالکل بر عکس الفاظ کے ساتھ نقل کرتے تو امام لیث رض اس کا ضرور تذکرہ فرماتے۔ جتنی جرح نقل کر کے غامدی صاحب امام زہری رض کی شخصیت کو ممتاز عہدانا چاہتے ہیں اتنی جرح تو ائمہ رجال کے ہاں حدیث کے مسئلے میں امام ابوحنیفہ رض پر بھی موجود ہے، لیکن اس جرح کے باوجود امام ابوحنیفہ کی

ایک فقیہ کی حیثیت سب کے نزدیک متفق علیہ اور مسلم ہے۔ اس لیے امام زہری رض کے فتاویٰ پر جرح سے بہت لازم نہیں آتی کہ وہ حدیث میں بھی محروم ہوں۔ یہ تو ایسے ہی ہے جیسے کوئی شخص یہ دعویٰ کرے کہ فلاں شخص محمد نہیں ہے اور اس دعوے کے ثبوت کے لیے اگر اس کے پاس کوئی دلیل بھی ہو تو وہ یہ کہ فلاں شخص فقیہ نہیں ہے۔

پانچاں لکھتے

پانچویں بات یہ ہے کہ غامدی صاحب نے امام زہری رض کے بارے میں امام لیث بن سعد رض کی جو ایک رائے نقل کی ہے، اگر کسی ایک شخص کی رائے پر ہی کسی کے علمی مقام و مرتبہ کے تعین کا انحصار ہے تو ایسی آراء تو ہر فقیہ اور محدث کی ذات یا اس کی کتب کے بارے میں موجود ہیں تو کیا ایسی ایک شاذ رائے کی وجہ سے ان کے تمام علمی کام اور مرتبے کا انکار کر دیا جائے گا؟

امام زہری رض اور تدليس

جتاب غامدی صاحب نے امام زہری رض کی روایات قبول نہ کرنے کی جتنی وجوہات بیان کی ہیں ان میں سے ایک یہ بھی ہے کہ وہ تدلیس کرتے ہیں۔ غامدی صاحب لکھتے ہیں:

”صحاب میں یہ اصلاً ابن شہاب زہری کی وساطت سے آتی ہیں۔ انہر جمال انھیں تدلیس اور ادراجن کا مرتكب تو قرار دیتے ہی ہیں، اس کے ساتھ اگر وہ خاص بھی پیش نظر ہیں جو امام لیث بن سعد نے امام مالک کے نام اپنے ایک خط میں بیان فرمائے ہیں تو ان کی کوئی روایت بھی بالخصوص اس طرح کے اہم معاملات میں قبول نہیں ہو سکتی۔“

[میزان: حصہ ۳]

غامدی صاحب جن انہمہ رجال پر اعتماد کرتے ہوئے امام زہری رض کو تدلیس اور ادراجن کا مرتكب قرار دے رہے ہیں وہی انہمہ رجال امام زہری رض کی روایات کو قبول کرتے ہیں۔ صحاب ستہ کے مؤلفین نے امام زہری رض سے روایات لی ہیں اور انہمہ جرح و تعدیل نے ان پر صحیح کا حکم بھی لگایا ہے جس سے یہ ثابت ہوتا ہے کہ انہم محدثین و رجال کے نزدیک امام زہری رض کی روایات مردود نہیں بلکہ مقبول ہیں۔ امام زہری رض کی سبعد آحر، کی جس روایت پر جاوید احمد غامدی صاحب تنقید کر رہے ہیں اور اس کو مردود قرار دے رہے ہیں، وہ صحیح بخاری کی روایت ہے کہ جس کی صحیح پر محدثین کا اتفاق ہے۔

قابل غور بات یہ ہے کہ علم حدیث میں غامدی صاحب کا مقام و مرتبہ کیا ہے یا ان کی خدمات کیا ہیں جس کی بنیاد پر وہ صحیح بخاری کی روایات کو مردود کہ رہے ہیں؟ امام بخاری رض کہہ رہے ہیں کہ یہ روایت صحیح ہے اور ان کی رائے کو قبول کیا جائے تو بات صحیح میں بھی آتی ہے کیونکہ وہ حدیث کے امام ہیں۔ اسی طرح اگر امام دارقطنی رض صحیح بخاری کی روایات پر تنقید کریں تو بات صحیح میں بھی آتی ہے، کیونکہ وہ اس کے اہل بھی ہیں اور فتن حدیث اور اس کی اصطلاحات کی روشنی میں ہی روایات پر بحث کرتے ہیں، لیکن غامدی صاحب جیسے محقق اگر صحیح بخاری کی روایات کو مردود کہنے لگ جائیں تو علم دین کا اللہ ہی حافظ ہے، کیونکہ نہ تو وہ فتن حدیث اور اس کی اصطلاحات سے کما جا حقہ و اقت ہیں اور نہ ہی وہ اس کے طشدہ اصولوں کی روشنی میں آحادیث کے بارے میں فیصلہ کرتے ہیں۔ اس سلسلے میں چند مزید پہلوؤں کو بھی مذکور رکھنا چاہیے:

* پہلی بات تو یہ ہے کہ صرف تدليس کوئی ایسا عیب نہیں ہے کہ جس کی وجہ سے کسی راوی کی روایات کو مردود فردا دیا جائے۔ امام ابن الصلاح فرماتے ہیں:

”أن التدليس ليس كذلك وإنما هو ضرب من الإبهام بل لفظ محتمل“ [مقدمہ ابن الصلاح: ۱۰۷]

”تدليس جھوٹ نہیں ہے، یہ تو مجمل الفاظ کے ساتھ ابہام کی ایک قسم ہے۔“

* دوسرا بات یہ ہے کہ امام زہری رض کی تدليس وہ تدليس نہیں ہے جس معنی میں متاخرین اس کو تدليس کہتے ہیں، بلکہ وہ ارسال کی ہی ایک قسم ہے جس کو بعض متفقین نے تدليس کہہ دیا۔ شیخ ناصر بن احمد الفهد لکھتے ہیں:

”لم أجد أحداً من المتقدمين وصفه بالتدليس غير أن ابن حجر ذكر أن الشافعى والدارقطنى وصفاه بذلك والذى يظهر أنهما أرادا الارسال لا التدليس بمعناه الخاص عند المتأخرین أو أنهم أرادوا مطلق الوصف بالتاليس غير القادر وهو من أهل المدينة والتاليس لا يعرف في المدينة“ [منهج المتقدمين في التدليس: ۲۰-۲۱]

”میں نے متفقین میں سے کسی ایک کو بھی نہیں پیا جس نے امام زہری رض کو تدليس سے متصف کیا ہو، صرف ان جو حجر رض نے لکھا ہے کہ امام شافعی رض اور اقطنی رض نے ان کو تدليس سے متصف کیا ہے اور صحیح بات یہ ہے کہ ان دونوں حضرات کے کلام کا مفہوم یہ ہے کہ امام زہری رض ارسال کے مرتبہ تھے نہ کہ اس معنی میں تدليس کے کہ جس معنی میں یہ متاخرین میں معروف ہے یا ان کا مقصود امام زہری رض کو مطلع تالیس کی تدليس سے متصف کرنا تھا جو کہ عیب دار نہ ہو۔ امام زہری رض اہل مدینہ میں سے ہیں اور اہل مدینہ میں تدليس معروف نہ تھی۔“

* تیسرا بات یہ کہ امام زہری رض سے تدليس شاذ و نادر ہی ثابت ہے۔ امام ذہبی رض لکھتے ہیں:

”كان يدلس في النادر“ [میزان الاعتدال: ۳۰۹]

”وَهُشَادُونَادِي تَدَلِيسَ كَرِتَ تَحَقَّـ“

باتی این حجر رض کا یہ کہنا کہ امام زہری رض تدليس میں مشہور تھے، صحیح نہیں ہے، کیونکہ متفقین میں سے کسی نے بھی یہ بات نہیں کی۔ شیخ ناصر بن محمد الفہد لکھتے ہیں:

”وَيُعْسِرُ اثبات تدليس الزهرى (التاليس الخاص) فضلاً عن أَن يُشَهَّرَ بِهِ“

[منهج المتقدمين في التدليس: ۲۲]

”اماں زہری رض کے بارے میں تدليس (تدليس خاص) کو ثابت کرنا ہی مشکل ہے چہ جائیکہ یہ دعویٰ کیا جائے کہ وہ تدليس میں مشہور تھے۔“

اماں صنعانی رض نے بھی این حجر رض پر یہ اعتراض وارد کیا ہے کہ انھوں نے امام زہری رض کا شارم لسین کے تیسرے طبقے میں کیوں کیا ہے؟ امام صنعانی رض لکھتے ہیں:

”فَمَا كَانَ يَحْسَنُ أَنْ يَعْدِهِ الْحَافِظُ ابْنُ حَجْرٍ فِي هَذِهِ الطَّبْقَةِ بَعْدَ قَوْلِهِ أَنَّهُ اتَّفَقَ عَلَى جَلَالِهِ وَ

أَنْقَانِهِ“ [توضیح الأفکار: ۳۶۵]

”یہ بات اپنی نہیں ہے کہ این حجر رض نے امام زہری رض کو تیسرے طبقے میں شمار کیا، بلکہ خود این حجر کا امام زہری رض کے بارے میں یہ قول موجود ہے کہ ان کے علمی مقام اور حافظتی کی پختگی پر محدثین کا اتفاق ہے۔“

* پوچھی بات یہ کہ امام زہری رض کی وہ روایات جن میں تسامع کی تصریح موجود ہے، وہ تو قبل قبول ہیں، اس کے علاوہ ان کی وہ روایات بھی مقبول ہیں جو کہ ”معینہ“ کے ساتھ ہوں۔ ابراہیم بن محمد العجمی فرماتے ہیں:

”وَقَدْ قَبِيلَ الْأئمَّةُ قَوْلَهُ عَنْ“ [التبيين لأنواع المدلسين: ج ۹]

”أَوْ رَأَيْهُ مُحَمَّدٌ ثِينُ نَے ان کی ‘عن’ کے ساتھ روایات کو قول کیا ہے۔“

امام بخاری اور امام مسلم نے ان کی ‘عن’ کے صیغہ کے ساتھ روایات کو قول کیا ہے۔ شیخ ناصر ابن احمد الفهد لکھتے ہیں:

”وَأَمَّا رَدُّ حَدِيثِهِ إِلَى عِنْدِ ذِكْرِ السَّمَاعِ فَلَا أَطْنَكَ تَجَدُّدُ ذَلِكَ عِنْدَ أَحَدٍ مِّنَ الْمُتَقْدِمِينَ“

[منهج المتقدمين في التدليس: ج ۲۰، ۲۱]

”اور جہاں تک اس بات کا معاملہ ہے کہ صراحت کے ساتھ سماع کے علاوہ ان (یعنی امام زہری رض) کی روایت قول نہ کی جائے تو میرا نہیں خیال کر ائمہ متقدمین میں میں سے کسی کا یہ موقف رہا ہو۔“

امام زہری رض اور ادرج

غامدی صاحب نے امام زہری رض پر ادرج کا الزام بھی لگایا ہے، لیکن انہوں نے یہ واضح نہیں کیا کہ وہ کس قسم کے ادرج کے مرتكب ہوئے ہیں۔ یہ بات تو صحیح ہے کہ کسی حدیث کے متن میں اپنی طرف سے جان بوجھ کر کچھ اضافہ کر دینا حرام ہے، لیکن ادرج کی ایک قسم وہ بھی ہے جو کہ جائز ہے، اور وہ یہ کہ کوئی راوی احادیث کے غریب الفاظ کی تشریح میں کچھ الفاظ اس طرح بیان کرے کہ وہ حدیث کا حصہ معلوم ہوں۔ امام زہری رض کے ادرج کی نوعیت بھی بھی ہے، جیسا کہ امام سیوطی رض کی درج ذیل عبارت سے واضح ہو رہا ہے۔ امام سیوطی رض لکھتے ہیں:

”وَعِنْدِي مَا أَدْرَجَ لِتَفْسِيرِ غَرِيبٍ لَا يَمْنَعُ وَلَذِلِكَ فَعْلُهُ الزَّهْرِيُّ وَغَيْرُ وَاحِدٍ مِّنَ الْأئمَّةِ“

”اور میرے نزدیک کسی غریب الفاظ کی تشریح کے لیے جو ادرج کیا جائے تو وہ منوع نہیں ہے جیسا کہ امام زہری رض اور دوسرے ائمہ حدیث سے مردی ہے۔“ [تدريب الرواوى: ۲۳۱۸]

غامدی صاحب جس تدليس اور ادرج کی بنیاد پر امام زہری رض، کو محروم قرار دے رہے ہیں وہ تدليس اور ادرج تو بعض صحابہ رض سے بھی ثابت ہے، مثلاً حضرت ابو ہریرہ رض اور حضرت عبد اللہ بن مسعود رض وغیرہ سے، جیسا کہ امام سیوطی رض نے ”تدرب الرواوى“ میں اور امام صنفانی رض نے ”توضیح الأفکار“ میں اس کی مثالیں بیان کی ہیں، تو کیا اس بنیاد پر صحابہ رض کی روایات کو مردود کہیں گے؟ واقعہ یہ ہے کہ غامدی صاحب کی آراء کا علمی جائزہ لینے کے بعد یہ محسوس ہوتا ہے کہ انہوں نے صرف ”تدليس“ اور ”ادرج“، جیسی اصطلاحات کا نام سنا ہوا ہے، جہاں تک ان اصطلاحات کی مفصل اور عمیق ابجاث کا تعلق ہے، وہ اس کے لیے وقت نہیں نکال پائے، اسی لیے وہ صحیح بخاری اور صحیح مسلم کی ایسی متفق علیہ روایت کو مردود کہنے کی جرأت کر رہے ہیں جو کہ جملہ محدثین اور ائمہ رجال کے نزدیک صحیح ہیں۔

امام زہری رض کے علاوہ نقد روایات سے سبعہ آحرف کی روایات

غامدی صاحب نے سبعہ آحرف کی روایات کا اس بنا پر انکار کیا ہے کہ ان روایات کا مرکزی راوی امام زہری رض ہے جس کی روایات ان کے نزدیک مردود ہیں۔ اگر ہم غامدی صاحب کو یہی روایات امام زہری رض کے طریق کے علاوہ کسی اور نقد روایت کے طریق سے پیش کر دیں تو کیا وہ ان روایات کو مان لیں گے؟ ذیل میں امام زہری رض کے طریق کے علاوہ بعض دوسرے طرق سے چند صحیح روایات بطور مثال ایک سے زائد قراءات کے اثبات کے لیے تحریر کر دیتے ہیں۔ صحیح بخاری کی ایک روایت ہے:

”حدثنا أبو الوليد حدثنا شعبة قال عبد الملك بن مسيرة أخبرني قال سمعت نزال بن سبرة قال سمعت عبد الله يقول“[صحیح البخاری، کتاب الخصومات، باب ما يذكر في الأشخاص والخصوصة]“

سنن نسائی کی ایک روایت ہے:

”أَخْبَرَنِي يَعْقُوبُ بْنُ إِبْرَاهِيمَ قَالَ حَدَّثَنَا يَحْيَى عَنْ حَمِيدٍ عَنْ أَنْسٍ عَنْ أَبِي بْنِ كَعْبٍ قَالَ“
[سنن النسائي، کتاب الافتتاح، باب جامع ما في القرآن]

اسی طرح سنن نسائی کی ایک اور روایت ہے:

أخبرني عمرو بن منصور قال حدثنا أبو جعفر بن نفیل قال قرأتم على معقل بن عبيد الله عن عكرمة بن خالد عن سعيد بن جبير عن ابن عباس عن أبي بن كعب قال . [إيضاً]
اسی طرح کی پیشیوں روایات ایسی ہیں جن سے قرآن کی ایک سے زائد قراءات کا ثابت ہوتا ہے اور ان کی سند میں امام زہری موجود نہیں ہیں۔ غامدی صاحب نے اپنی کتاب میں ان روایات پر کوئی تبصرہ نہیں فرمایا۔ کیا یہ روایات بھی ان کے نزدیک مردوں ہیں؟ اگر ہیں تو کن اصولوں کی روشنی میں؟ اگر غامدی صاحب نے سبعہ آحر کی روایات پر بحث کرنی ہے تو پھر ایک سے زائد قراءات کے ثابت میں مردوں ان تمام روایات کا بھی جواب دیں جن کی سند میں امام زہری موجود نہیں ہیں۔

غامدی صاحب کی قراءات عامہ کی دلیل کا ایک جائزہ

غامدی صاحب نے اپنی قراءات عامہ کی دلیل کے طور پر معروف تابعی ابو عبد الرحمن السعید [م ۷۰-۷۵] کا ایک قول نقل کیا ہے، جس کو امام زکریٰ [م ۹۲-۹۷] نے اپنی کتاب البرهان میں بیان کیا ہے۔ غامدی صاحب لکھتے ہیں:
”ابو عبد الرحمن السعید کی روایت ہے: ”ابو بکر و عمر، عثمان، زید بن ثابت اور تمام مہاجرین و انصار کی قراءات ایک ہی تھی۔ وہ قراءات عامہ کے مطابق قرآن پڑھتے تھے۔ یہ وہی قراءات ہے جس پر اللہ کے رسول ﷺ نے اپنی وفات کے سال جربیل امین کو قرآن سنایا۔ عرضہ آخرہ کی اس قراءات میں زید بن ثابت بھی موجود تھے۔ دنیا سے رخصت ہونے تک وہ لوگوں کو اسی کے مطابق قرآن پڑھاتے تھے۔“ [میران: جص ۲۸، مطبوعہ ۲۰۰۲ء]

غامدی صاحب قرآن کو ثابت کرنے پلے ہیں اور اس کے ثبوت کی دلیل کے طور پر ان کے پاس اگر کچھ ہے تو وہ ایک تابعی کا قول ہے کہ جس کی کوئی سند بھی موجود نہیں ہے۔ امام زکریٰ [۹۷] نے ”البرهان“ میں اس قول کی کوئی سند پیش نہیں فرمائی ہے۔ اگر تو ایک تابعی کا یہ قول ایک سے زائد قراءات کے انکار پر منی ہے جیسا کہ غامدی صاحب کا گمان ہے تو تابعی کے ایک ایسے قول کو، کہ جس کی سند بھی موجود نہ ہو، صحاح ستہ کی قراءات متواترہ کے ثبوت میں موجود صحیح، مستند، معروف اور امت میں مقبول روایات پر ترجیح دینا، ہماری سمجھ سے بالاتر ہے۔

امام القراءات، امام ابو عبد الرحمن السعید کی طرف اس قول کی نسبت کو درست تسلیم کر بھی لیا جائے تو پھر بھی اس کا معنی و مفہوم وہ نہیں ہے جو کہ غامدی صاحب سمجھ رہے ہیں۔ امام زکریٰ [۹۷] نے جب اس قول کو اپنی کتاب ”البرهان“ میں بیان کیا ہے تو انہیں تو وہ بات سمجھ میں نہ آئی جو کہ غامدی صاحب اس قول سے نکال رہے ہیں۔ اس میں کوئی شک نہیں ہے کہ بعض روایات میں قراءات عامہ کا لفظ بھی استعمال ہوا ہے جیسا کہ صحیح بخاری کی ایک روایت کے

الفاظ ہیں:

عن عبد الله بن مسعود رضي الله عنه أن رسول الله ﷺ قد قرأ فهل من مذكر مثل القراءة العامة

[صحیح البخاری، کتاب الأنبياء]

”عبد الله بن مسعود رضي الله عنه سے روایت ہے کہ اللہ کے رسول ﷺ نے فهل من مذکور کو قراءت عامدی کے مطابق پڑھا ہے۔“

جامعہ دمشق کے استاذ الحدیث ڈاکٹر مصطفیٰ دیب البغا، اس روایت کی تشریح میں لکھتے ہیں:

”قراءة العامة أى القراءة المشهورة التي يقرأ بها عامة القراء الذين رروا القراءات المتواترة“ [صحیح البخاری: ۱۲۶۳، دار ابن کثیر الیمامۃ، بیروت]

”قراءات عامدی سے مراد وہ مشہور قراءت ہے کہ جس کے مطابق ان عام قراءے نے، کہ جنہوں نے قراءات متواترة کو قل کیا ہے، قرآن کو پڑھا ہے۔“

پس اہل سنت کے نزدیک ”قراءت عامدی“ سے مراد بھی معروف و متواتر قراءت ہی ہیں۔ واقعہ یہ ہے کہ صحابہ ؓ نے بعض لوگوں کا خیال یہ تھا کہ ”فهل من مذکور“ میں ”مذکور“ کو اہل عرب کے استعمالات کی رعایت رکھتے ہوئے ”مذکور“ پڑھنا چاہیے، کیونکہ اس لفظ کا مادہ بھی ”ذکر“ ہی ہے، لیکن حضرت عبد اللہ بن مسعود ؓ نے اس بارے میں دو اسای باتوں کو واضح کیا ہے ایک تو یہ کہ قرآن کی قراءات میں اصل، اللہ کے رسول ﷺ سے اس کا سامان ہے نہ کہ عرب کا محاورہ، دوسرا بات انہوں نے یہ بیان کی کہ مسلمانوں نے جن طرق سے قرآن اللہ کے رسول ﷺ سے حاصل کیا ہے، ان سب میں یہ لفظ ”مذکور“ ہی پڑھا گیا ہے۔ اسی لیے ہم دیکھتے ہیں کہ قراءات عشرہ متواترہ کے وہ آئندہ نے بھی اسے ”مذکور“ ہی پڑھا ہے۔

امام بخاری ؓ نے ”فهل من مذکور“ کی قراءات کو واضح کرنے کے لیے ”کتاب الفیسر“ میں چار ابواب باندھے ہیں، جن میں حضرت عبد اللہ بن مسعود ؓ سے مردوی چھ آحادیث بیان کی ہیں، انہی میں سے ایک روایت کے الفاظ ہیں کہ آپ سے یہ سوال بھی ہوا تھا کہ اس لفظ کو ”مذکور“ پڑھنا چاہیے یا ”مذکور“؟

پس اہل سنت کے نزدیک ”قراءت عامدی“ سے مراد وہ قراءت ہے جو قراءات شاذہ نہیں ہے یعنی قراءات متواترہ۔ ”قراءات شاذہ“ کے بال مقابل ”قراءات عامدی“ ہی ہے لیکن اپنی اصل کے اعتبار سے یہ کوئی ایک روایات پر مبنی ہے۔ علاوہ ازیں امام ابو عبد الرحمن سلیمانی ؓ سے صحیح اور متصل سند کے ساتھ مردوی ہے کہ انہوں نے امام عاصم کو جو قراءات پڑھائی تھی وہ دور واقعیوں، روایت حفص اور روایت شعبہ پر مشتمل تھی۔ جبکہ عامدی صاحب کی قراءات عامد صرف روایت حفص کو شامل ہے۔ پس امام ابو عبد الرحمن سلیمانی سے صحیح اور متصل سند کے ساتھ روایت شعبہ کا ثبوت اس بات کی دلیل کے طور پر کافی ہے کہ امام صاحب کی قراءات عامد صرف روایت حفص پر مشتمل نہ تھی۔ اس رسالہ کے بعض دوسرے مضامین میں ان اسناد کے بارے میں تفصیلًا بحث موجود ہے۔

عامدی صاحب اور امام سیوطی ؓ کا قول

عامدی صاحب نے اپنے نظریہ قراءات میں بعض آئندہ سلف کے آقوال سے جو استفادہ کیا ہے تو اس کی مثال ایسے ہی ہے کہ جیسے عربی میں کہا جاتا ہے: ”کلمة حق أريد به الباطل“، یعنی بات درست ہے، لیکن اس کا جو مفہوم لیا

گیا ہے وہ باطل ہے یا اس قول کا قائل اپنے اس قول سے وہ مفہوم نکالنے پر راضی نہیں ہے۔ غامدی صاحب نے امام سیوطی کے ایک قول سے بھی وہ مفہوم نکالنے کی کوشش کی ہے جس پر امام سیوطی ﷺ کے وہم و مگان میں بھی نہ ہو گا۔ غامدی صاحب قراءات کا انکار اس وجہ سے بھی کرتے ہیں کہ قراءات کے ثبوت میں مردوی روایت میں سبعہ آحرف کا مفہوم تشبہات میں سے ہے۔ پس جب دلیل ہی تشبہات میں سے ہے تو وہ دلیل کیسے بن سکتی ہے؟ غامدی صاحب سبعہ آحرف کے بارے میں لکھتے ہیں:

”امام سیوطی ﷺ نے اس کی تعینی میں چالیس کے قریب اقوال اپنی کتاب ‘الاتفاق’ میں نقل کیے ہیں، پھر ان میں سے ہر ایک کی کمزوری کا احساس کر کے موطا کی شرح تنوير الحوالک، میں بالآخر اعتراض کر لیا ہے کہ اسے من جملہ تشبہات مانا چاہیے جن کی حقیقت اللہ کے سوا کوئی نہیں جانتا۔ وہ لکھتے ہیں: میرے نزدیک سب سے بہتر رائے اس معاملے میں انہی لوگوں کی ہے جو کہتے ہیں کہ یہ روایت ان امور تشبہات میں سے ہے جن کی حقیقت کسی طرح بھی نہیں جاسکتی۔“ [میزان: جن ۳۴، مطبوعہ ۲۰۰۲ء]

امام سیوطی ﷺ کے بیان کردہ چالیس اقوال کی حقیقت کیا ہے وہ تو ہم پیچھے بیان کر چکے ہیں۔ واقعہ یہ ہے کہ غامدی صاحب نے ‘الاتفاق’ کھول کر بھی نہیں دیکھی ورنہ وہ ان اقوال کی صحیح تعداد ہی نقل کر دیتے جو امام سیوطی ﷺ نے بیان کیے ہیں۔

امام سیوطی ﷺ کیا قراءات کو نہیں مانتے؟ یقیناً ایسا نہیں ہے۔ وہ قراءات عشرہ کے قائل ہیں۔ ان کی ‘الاتفاق’ اٹھا کر دیکھ لیں تو قراءات کے بارے میں ان کا موقف واضح ہو جائے گا۔ غامدی صاحب کے علم میں اضافہ کے لیے ہم ذکر کیے دیتے ہیں کہ امام سیوطی ﷺ تو درکثار ہمارا دعویٰ یہ ہے کہ سلف و خلف میں سے قراءات کا انکار کسی امام نے نہیں کیا اور نہ متنوع قراءات قرآنی کو مانے میں انہیں کوئی شبہ ہے، اختلاف صرف سبعہ آحرف کی تعینیں میں ہے، جسے غامدی صاحب نے کم فہمی سے متنوع قراءات کو نہ مانے کی بنا پر طور پر پیش کر دیا ہے۔ بھی وجہ ہے کہ سبعہ آحرف کے مفہوم کے ضمن میں پیش کردہ تمام اقوال کے قائلین کے درمیان ایک شے بہر حال قدر مشترک ہے کہ وہ تمام قرآن کریم میں پڑھنے کے متعدد اسالیب کے قائل ہیں۔

اب آتے ہیں امام سیوطی ﷺ کے قول سے غامدی صاحب کے استدلال کی طرف، تو غامدی صاحب! جن کو بنیاد بنا کر آپ انکار قراءات کا موقف اپنائے ہوئے ہیں وہ تو قراءات پر کئی کتب کے مؤلف ہیں، جن کی فہرست زیرِ نظر شمارہ کے حصہ دوم میں ”متعدد زمانوں میں قراءات پر لکھی گئی کتب..... ایک جائزہ“ کے زیر عنوان لکھے گئے مضمون میں دیکھ سکتے ہیں۔ قراءات قرآنی متوارہ میں اہل فن کے ہاں سب سے مشہور کتاب امام شافعی ﷺ کی حرز الامانی و وجہ التهانی المعروف بالشاطیبیہ ہے، امام سیوطی ﷺ کی شرح شاطبیہ مکتبہ کالیہ القرآن الکریم، جامعہ لاہور الاسلامیہ میں ریاض یونیورسٹی، سعودیہ کے ایک پروفیسر کی تحقیق سے مطبوع ہے۔ غامدی صاحب اگر چاہیں تو اس کتاب کا مطالعہ فرماسکتے ہیں۔

امام سیوطی ﷺ نے ‘الاتفاق’ ہی میں محکم و تشبہ کی تین قسمیں بیان کی ہیں جن میں ایک قسم وہ ہے جو من وجہ حکم ہوا و من وجہ تشبہ ہو۔ پس یہ حدیث بھی اس قسم میں سے ہے۔

اس حدیث کا یہ معنی تو محکم اور سب آئندہ کے نزدیک متفق علیہ ہے کہ یہ حدیث قرآن کو پڑھنے کے اختلافات کے

بارے میں مروی ہے۔ کیا اس حدیث کے مطابعے کے بعد کسی صاحب عقل کے ذہن میں یہ سوال پیدا ہوتا ہے کہ یہ حدیث قرآن کی بجائے نماز، روزے یا حج کے مسائل کے بارے میں مقول ہے یا کسی معروف عالم دین نے یہ خیال پیش کیا ہے کہ یہ حدیث قرآن کے پڑھنے کی بجائے اس کے معنی و مفہوم کی متنوع اقسام کو پیان کر رہی ہے؟۔ پس اس حدیث کا یہ معنی تو حکم ہے کہ یہ حدیث قرآن کے بارے میں ہے اور قرآن کے بھی پڑھنے کے اختلافات کے بارے میں مروی ہے، لیکن وہ اختلافات کس طرح سات کے عدد میں سو جاتے ہیں؟ اس میں آئندہ کے مابین اختلاف ہے اور حدیث کے معنی کے اعتبر سے امام سیوطی رحمۃ اللہ علیہ نے اس کو تشبیہ قرار دیا ہے۔ امام سیوطی رحمۃ اللہ علیہ پڑھنے کے اختلافات یعنی عشرہ قراءات سے بھی واقف ہیں اور ان کو مانتے بھی ہیں، لیکن قراءات کے ان جمع اختلافات کو، جنہیں قراء عشرہ قراءات میں نقل کر رہے ہیں، حدیث کے الفاظ سبعہ احرف، میں کیسے سمودیں یہ بھی تک واٹھنیں ہو سکا ہے۔ پس اس اعتبار سے امام سیوطی رحمۃ اللہ علیہ نے سبعہ احرف کو تشبیہ کہا ہے۔

کیا امام سیوطی رحمۃ اللہ علیہ جب قرآن کی کسی آیت کو تشبیہ قرار دینے ہیں تو ان کے نزدیک اس آیت کا وجود ہی مشتبہ قرار پاتا ہے؟ یقیناً ایسا کسی کے ہاں بھی نہیں ہے۔ پس امام سیوطی رحمۃ اللہ علیہ جب اس حدیث کو تشبیہ قرار دے رہے ہیں تو وہ اس کو معنوی اعتبار سے ایک پہلو سے تشبیہ کہہ رہے ہیں نہ کہ اس حدیث کی استنادی حیثیت یا وجود ہی کو منکروک سمجھ رہے ہیں جیسا کہ غامدی صاحب کا خیال ہے۔ پس امام سیوطی رحمۃ اللہ علیہ کے اس کو من وجہ تشبیہ قرار دینے سے اس حدیث کی حقت پر کوئی اعتراض لازم نہیں آتا۔

اگر امام سیوطی رحمۃ اللہ علیہ قرآن کی کسی آیت کو تشبیہ قرار دیں تو بعد میں آنے والے علماء کے لیے یہ گنجائش باقی رہتی ہے کہ وہ تحقیق و تتفقیح کے راستے سے اس آیت کا تشبیہ دور کر دیں۔ پس اسی طرح اس حدیث کے بارے میں پائے جانے والے آقوال کی کثرت کی تحقیقت اور علمی بنیادوں کی طرف ہم نے بھی کچھ اشارے کیے ہیں اور ہمارے علاوہ علماء کی ایک جماعت نے بھی اس موضوع پر مستقل کتابیں لکھی ہیں جو اس حدیث کے بارے میں امام سیوطی رحمۃ اللہ علیہ کو پیدا ہونے والے من وجہ تشبیہ سے بھی ہمیں نجات دلاتی ہیں۔

غامدی صاحب کا اپنے اصولوں سے انحراف

غامدی صاحب نے اپنی تحقیقات میں بہت سی ایسی آحادیث سے استدلال کیا ہے جن کے مرکزی راوی امام زہری رحمۃ اللہ علیہ ہیں۔ ان آحادیث میں سے دو کو بطور مثال ہم یہاں بیان کیے دیتے ہیں:

① غامدی صاحب اپنی کتاب **میزان** میں اسلام کے شورائی نظام کے اصول بیان کرتے ہوئے لکھتے ہیں:

”اولاً، یہ اصول قائم کیا گیا کہ مسلمان اپنے معتدل یہودیوں کی وساطت سے شریکِ مشورہ ہوں گے۔ بخاری میں ہے: اُن رسول اللہ ﷺ قال حین اذن لهم المسلمين في عتق سبي هوازن فقال: إني لا أدرى من

اذن فيكم ممن لم يأذن فارجعوا حتى يرفع إلينا عرفاءكم أمركم۔ [رقم: ۲: ۱۷]“

”مسلمانوں نے حضور ﷺ کے ارشاد کے مطابق جب ہوازن کے قیدی رہا کرنے کی اجازت دی تو آپ ﷺ نے فرمایا: میں نہیں جان سکا کہ تم میں سے کس نے اجازت دی ہے اور کس نے نہیں دی۔ پس تم جاؤ اور اپنے یہودیوں کو کہیجو تو کہ وہ تمہاری رائے سے ہمیں آگاہ کریں۔“ [میزان: ص ۱۱۸، ۱۹]

غامدی صاحب نے اپنی کتاب **میزان** میں ذکورہ بالا روایات بیان کرنے کے بعد اس کا جو حوالہ دیا ہے وہ امام

بخاری رض نے اس سند کے ساتھ نقل کیا ہے:

”حدثنا إسماعيل بن أبي أويس حدثني إسماعيل بن إبراهيم عن عمه موسى بن عقبة قال ابن شهاب حدثني عروة بن الزبير أن مروان بن الحكم والمسور بن مخرمة أخبراه أن رسول الله صلی اللہ علیہ وسَلَّمَ قال“ [صحیح البخاری، کتاب الأحكام، باب العرفاء للناس]

اس حدیث کی سند میں بھی وہی راوی موجود ہے جس کی روایات کو غامدی صاحب مردوقدار دے چکے ہیں۔ غامدی صاحب کا معاملہ یہ ہے کہ وہ دوسروں کا رد کرنے کے لیے اصول تو بنا لیتے ہیں، لیکن جب اپنا فکر و فسفہ بیان کرتے ہیں تو بھول جاتے ہیں کہ وہ اپنے ہی وضع کر دہ اصولوں کی خلاف ورزی کر رہے ہیں۔ اس حدیث کے اور طرق بھی موجود ہیں، لیکن انہیں بھی ابن شہاب رض موجود ہیں، گویا اس روایت کا انحصار ابن شہاب رض پر ہی ہے۔ ④ اس سلسلے کی دوسری روایت وہ ہے جسے غامدی صاحب نے اسلام کے شورائی نظام کے دوسرے اصول کیوضاحت میں بیان کیا ہے۔ غامدی صاحب لکھتے ہیں:

”ثانياً يروي ثقة ثالث كلامه في كلامه وسياست كالم منصب رياست میں موجود مسلمانوں کے مختلف گروہوں میں سے اس گروہ کا اختلاف قرار پائے گا جسے عام مسلمانوں کی اکثریت کا اعتماد حاصل ہو... انہوں (حضرت عمر رض) نے فرمایا: فلا یغترن امرؤ ان یقول: إنما كانت بيعة أبي بكر فلتة وتمت 'الا' وإنها قد كانت كذلك و لكن الله و قى شرعا وليس فيكم من تقطع الأعناق إلية مثل أبي بكر من بايع رجالا من غير مشورة المسلمين فلا يأبىع هو ولا الذي بايعه تغرة أن يقتلا“

[میزان: ص ۱۲۵، ۱۲۶، ۱۲۷، ۱۲۸] [صحیح البخاری: ۲۸۳۰]

”تم میں سے کوئی شخص اس بات سے دھوکا نہ کھائے کہ ابو بکر کی بیعت اچانک ہوئی اور لوگوں نے اسے قبول کر لیا۔ اس میں شہپر نہیں کہ ان کی بیعت اسی طرح ہوئی، لیکن اللہ نے اہل ایمان کو اس کے کسی برے نتیجے سے محفوظ رکھا اور یاد رکھو، تمہارے اندر ارباب کوئی ایسا شخص نہیں ہے کہ ابو بکر رض کی طرح جس کے سامنے گرد نہیں جگ جائیں۔ لہذا جس شخص نے اہل ایمان کی رائے کے بغیر کسی کی بیعت کی اس کی اور اس سے بیعت لینے والے دونوں کی بیعت نہ کی جائے۔ اس لیے کہ اپنے اس اقدام سے وہ گویا اپنے آپ کو قتل کے لیے پیش کریں گے۔“

غامدی صاحب کی بیان کردہ اس روایت کو امام بخاری رض نے درج ذیل سند کے ساتھ نقل کیا ہے:

”حدثنا عبد العزيز بن عبد الله حدثني إبراهيم بن سعد عن صالح عن ابن شهاب عن عبيد الله بن عبد الله بن عتبة بن مسعود عن ابن عباس قال“

[صحیح البخاری، کتاب الحدود، باب رجم الجبلی من الزنا]

اس روایت کے بھی مرکزی راوی امام زہری ہیں جو کہ ’مدرس‘ اور ’مدرج‘ ہیں اور اس پر مستزادہ یہ کہ ’عنونه‘ سے روایت کر رہے ہیں، لیکن اسکے باوجود غامدی صاحب ان کی روایت کو قبول کر رہے ہیں، آخر کس بیاناد پر؟ ولچسپ بات یہ ہے کہ غامدی صاحب کی کتاب ’میزان‘ کا کوئی ایک بھی باب ایسا نہیں ہے جس میں غامدی صاحب نے امام زہری رض کی روایات سے استدلال نہ کیا ہو۔ غامدی صاحب کی کتاب ’میزان‘، مطبوعہ ۲۰۰۲ء، درج ذیل آٹھ أبواب پر مشتمل ہے:

④ **قانون سیاست:** اسلام کے شورائی نظام کے اصول و مبادی بیان کرتے ہوئے اس باب میں غامدی صاحب نے

امام زہری رض کی روایات سے استدلال کیا ہے۔ مثلاً ملاحظہ فرمائیں میزان: ص ۱۲۲، بخاری: ۲۸۳۰، میزان: ص ۱۱۸، بخاری: ۲۱۷

۲) قانون معیشت: اسلامی شریعت میں بیع کی ناجائز اقسام کا تعارف کرواتے ہوئے اس باب میں غامدی صاحب نے امام زہری رض کی درج ذیل روایات سے استدلال کیا ہے۔ میزان: ص ۱۲۷، صحیح بخاری: ۲۱۳۱، اور صحیح بخاری: ۲۱۲۰ ملاحظہ ہو۔ علاوہ ازیں ص ۱۴۱، صحیح بخاری: ۲۳۶۷ بھی دیکھیں۔

۳) قانون وقوف: اس باب میں غامدی صاحب نے چند ایک دعویٰ اصول بیان کرتے ہوئے امام زہری رض کی روایت سے استدلال کیا ہے۔ ملاحظہ ہو میزان: ص ۲۲۲، صحیح بخاری: ۲۲۰

۴) قانون جهاد: غامدی صاحب نے اس باب میں قال کا اجر و ثواب بیان کرتے ہوئے امام زہری رض کی درج ذیل روایت سے استدلال کیا ہے۔ ملاحظہ ہو میزان: ص ۲۵۲، صحیح بخاری: ۲۷۸

۵) حدود و تغیرات: حدود و تغیرات کے بیان میں غامدی صاحب نے قتل خطا کے قانون کی وضاحت کرتے ہوئے امام زہری رض کی ایک روایت سے استدلال کیا ہے۔ ملاحظہ ہو میزان: ص ۲۹۷، صحیح بخاری: ۱۳۹۹

۶) خود و ادنی: اس باب میں غامدی صاحب نے مردار کی کھال وغیرہ سے لفظ اٹھانے کو جائز قرار دیتے ہوئے امام زہری رض کی روایت سے استدلال کیا ہے۔ ملاحظہ ہو میزان: ص ۳۲۰، صحیح مسلم: ۳۶۳

۷) رسوم و آداب: دین اسلام میں رسوم و آداب کی تفصیل بیان کرتے ہوئے غامدی صاحب نے امام زہری رض کی روایت سے استدلال کیا ہے۔ ملاحظہ ہو، میزان: ص ۳۲۵، صحیح مسلم: ۲۵۷

۸) حشم و کفارہ صحیح: اس باب میں نذر کا کفارہ بیان کرتے ہوئے غامدی صاحب نے امام زہری رض کی روایت سے استدلال کیا ہے۔ ملاحظہ ہو میزان: ص ۳۲۷، سنن ابو داؤد: ۳۲۹۰

پس ثابت ہوا کہ غامدی صاحب کے فکر کے ہر باب کی بنیاد امام زہری رض کی روایات پر ہے جن کی روایات بقول غامدی صاحب کے مدرس اور درج ہونے کی وجہ سے مردود ہیں۔ اس اعتبار سے ہم غامدی صاحب سے یہ مطالبة کرنے میں حق بجانب ہیں کہ وہ واضح کریں کہ ایسے مدرس اور درج راوی کی بیان کردہ روایات کی بنیاد پر قائم ان کے تصور دین کی اصل حقیقت کیا ہے؟

غامدی صاحب کے تحقیقی متن صحیح سے محسوس یہ ہوتا ہے کہ کسی حدیث کو قول کرنے یا رد کرنے کی اصل بنیاد اصول حدیث نہیں بلکہ ان کی انسانی فکر ہے۔ کہیں معاملہ ایسا تو نہیں ہے کہ جس حدیث سے اسکے افکار و نظریات کی تائید ہوتی ہو وہ ان کے نزدیک صحیح ہے اور جو حدیث ان کے موقف کے خلاف ہو وہ مردود ہے؟ ہماری گزارش تو صرف اتنی ہے کہ اگر غامدی صاحب اپنے ہی وضع کردہ اصولوں کی پاسداری کر لیں تو شاید اہل سنت کی شاہراہ کے بہت قریب آ جائیں۔

